

पंजाब शिक्षा क्रांति : पेस विंटर कैंपों में सरकारी स्कूलों के 1700 से अधिक विद्यार्थियों को आईआईटी, एनआईटी, एम्स व अन्य प्रतियोगी परीक्षाओं की कराई गई तैयारी

कैंपों का उद्देश्य सरकारी स्कूलों के विद्यार्थियों को देश की शीर्ष संस्थाओं—आईआईटी, एनआईटी और एम्स—के लिए तैयार करना : हरजोत सिंह बैस

मान सरकार सभी वर्गों के विद्यार्थियों को समान अवसर प्रदान करने के लिए प्रतिबद्ध जेईई और नीट के विद्यार्थियों को गुणवत्तापूर्ण कोचिंग देकर सरकारी स्कूल शिक्षा को नई दिशा दी

अर्थ प्रकाश संवाददाता

चंडीगढ़, 1 जनवरी। पंजाब के शिक्षा मंत्री स. हरजोत सिंह बैस ने यहां बताया कि पंजाब अकादमिक कोचिंग फॉर एक्सीलेंस (पेस) कार्यक्रम के तहत आयोजित विंटर रेंजिडेंशियल कोचिंग कैंपों में पंजाब के सरकारी स्कूलों के होनहार विद्यार्थियों को उच्च गुणवत्ता वाली प्रशिक्षण सुविधा प्रदान की गई। इस कार्यक्रम से 1700 से अधिक विद्यार्थियों ने लाभ उठाया, जिसे इस तरह से डिजाइन किया गया है कि हर विद्यार्थी को प्रतियोगी परीक्षाओं की उच्च-स्तरीय कोचिंग तक पहुंच सुनिश्चित हो सके।

स. बैस ने बताया कि सरकारी स्कूलों के विद्यार्थियों को भारत की



शीर्ष पेशेवर शैक्षणिक संस्थाओं जैसे आईआईटी, एनआईटी और एम्स के लिए तैयार करने के उद्देश्य से आयोजित इन कैंपों के तीन केंद्रों में कुल 1728 विद्यार्थियों ने भाग लिया। इनमें बटिंडा में 601 विद्यार्थी (359 छात्राएं, 242 छात्र), लुधियाना में 573 विद्यार्थी (327 छात्राएं, 246 छात्र) और एस.ए.एस. नगर (मोहाली) में 554 विद्यार्थी (367 छात्राएं, 187 छात्र) शामिल थे। उन्होंने कहा कि यह पहल मुख्यमंत्री स. भगवंत सिंह मान के नेतृत्व वाली पंजाब सरकार की उस दृढ़ प्रतिबद्धता का प्रमाण है, जिसके तहत सामाजिक-आर्थिक पृष्ठभूमि की परवाह किए बिना सभी वर्गों के विद्यार्थियों को शिक्षा और करियर मार्गदर्शन के समान अवसर उपलब्ध कराए जा रहे हैं। स. हरजोत सिंह बैस ने कहा, 'पेस विंटर कैंपों को मिला उत्साहपूर्ण प्रतिसाद हमारे सरकारी स्कूलों के विद्यार्थियों की

अपार क्षमताओं को दर्शाता है। यह पहल युवाओं को सशक्त बनाती है, उनमें आत्मविश्वास पैदा करती है और किसी भी पृष्ठभूमि के योग्य विद्यार्थियों को शीर्ष संस्थानों में पढ़ने का निष्पक्ष अवसर देती है। हम ऐसा शैक्षणिक वातावरण बना रहे हैं जो उत्कृष्टता और समानता को प्राथमिकता देता है।' शिक्षा मंत्री ने बताया कि ये शीतकालीन कैंप विभाग द्वारा चलाई जा रही व्यापक पहलों में से एक हैं, जिनमें विद्यार्थियों के चयन के लिए प्रतिस्पर्धात्मक, पारदर्शी और निष्पक्ष प्रक्रिया अपनाई गई। चयन प्रक्रिया में मॉक टेस्ट, अवधारणात्मक स्पष्टता, अकादमिक निरंतरता और शिक्षकों की सिफारिशों के आधार पर विद्यार्थियों के प्रदर्शन का मूल्यांकन किया गया। उन्होंने आगे कहा कि समावेशी दृष्टिकोण के तहत प्रत्येक केंद्र में 20 प्रतिशत सीटें सामान्य सरकारी स्कूलों और ड्रॉप-इयर

अभ्यर्थियों के लिए आरक्षित रखी गई, जिससे स्कूल ऑफ एग्मिनेस और रेंजिडेंशियल स्कूलों के अलावा अन्य मेधावी विद्यार्थियों को भी इस पहल का लाभ मिल सके।

स. बैस ने कहा कि इन कैंपों ने विद्यार्थियों को व्यापक शिक्षण अनुभव प्रदान किया, जहां फिजिक्सवाला, विद्या मंदिर और अवंती फेलोज जैसी शीर्ष कोचिंग संस्थाओं के विशेषज्ञों ने प्रशिक्षण दिया। पाठ्यक्रम जेईई और नीट पैटर्न के अनुरूप अवधारणात्मक स्पष्टता और उन्नत समस्या-समाधान पर केंद्रित था। इसके अतिरिक्त, दैनिक डाउट-क्लियरिंग सत्र, वन-टू-वन मेंटoring, स्ट्रेस मैनेजमेंट, करियर मार्गदर्शन और मनोरंजक गतिविधियों पर आधारित मॉड्यूल्स ने विद्यार्थियों की समय भलाई सुनिश्चित की। बेहतर और सुरक्षित आवासीय सुविधाओं ने अध्ययन के लिए अनुकूल वातावरण प्रदान किया।

मजबूत सरकारी प्रबंधों ने कोचिंग में गुणवत्ता और समानता सुनिश्चित की

पंजाब सरकार ने स्कूल शिक्षा विभाग के माध्यम से 'पेस' कार्यक्रम के तहत विंटर रेंजिडेंशियल कोचिंग कैंपों की सफलता सुनिश्चित करने के लिए व्यापक प्रशासनिक और अकादमिक व्यवस्थाएं कीं। लुधियाना, बटिंडा और मोहाली में स्थापित तीन आवासीय केंद्रों में ये कैंप आयोजित किए गए, जिनमें मानकीकृत अकादमिक योजना, पूर्ण निगरानी और सभी केंद्रों पर एकसमान सिलेबस डिलीवरी सुनिश्चित की गई। निष्पक्षता बनाए रखने के लिए प्रत्येक केंद्र में अन्य सरकारी स्कूलों और ड्रॉप-इयर अभ्यर्थियों के लिए 20 प्रतिशत सीटें आरक्षित रखी गईं, ताकि स्कूल ऑफ एग्मिनेस और मेट्रोटेरियस रेंजिडेंशियल स्कूलों के अलावा अन्य स्कूलों के विद्यार्थियों को भी इस पहल का लाभ मिल सके। पंजाब सरकार ने रिहायशी कैंपों में संपूर्ण व्यवस्था सुनिश्चित की थी ताकि विद्यार्थियों को पढ़ने के लिए बेहतर माहौल प्रहृया करवाया जा सके। विद्यार्थियों के लिए सुरक्षित आवास, पौष्टिक भोजन, 24 घंटे निगरानी, चिकित्सा और काउंसलिंग सहायता जैसी संपूर्ण व्यवस्थाएं की, जिससे वे पूरी एकाग्रता के साथ अध्ययन कर सकें। नामी कोचिंग संस्थाओं के साथ साझेदारी के माध्यम से अकादमिक प्रशिक्षण के साथ-साथ दैनिक शका-निवारण सत्र, संरचित मेंटरशिप, तनाव प्रबंधन और करियर मार्गदर्शन पर केंद्रित समग्र मॉड्यूल प्रदान किए गए।



अमृतसर: पंजाब विधान सभा के स्पीकर स. कुलतार सिंह संधवां ने आज श्री हरिमंदिर साहिब, अमृतसर में माथा टेका और वाहेगुरु जी के आगे अरदास की कि वे दुनिया भर में बसने वाले पंजाबियों को हमेशा खुश, स्वस्थ और खुशहाल रखें।

30 हजार रुपये रिश्तत लेता तहसीलदार विजीलेंस ब्यूरो ने किया गिरफ्तार

अर्थ प्रकाश संवाददाता

चंडीगढ़, 1 जनवरी। मुख्यमंत्री श्री भगवंत सिंह मान के नेतृत्व वाली पंजाब सरकार द्वारा अपनाई गई जीरो टॉलरेंस नीति के तहत पंजाब विजीलेंस ब्यूरो ने जिला संग्रह में तैनात तहसीलदार जगतार सिंह को 30,000 रुपये रिश्तत लेने के आरोप में गिरफ्तार किया है। उसके सह-अपराधी को भी जल्द गिरफ्तार कर लिया जाएगा। आरोपी तहसीलदार के घर की तलाशी के दौरान 1,45,000 रुपये की राशि बरामद की गई।

यहां यह जानकारी देते हुए राज्य विजीलेंस ब्यूरो के प्रवक्ता ने बताया कि यह गिरफ्तारी जिला संग्रह के गांव महिलां के एक निवासी द्वारा तहसील कार्यालय संग्रह में तैनात जगतार सिंह तहसीलदार और मालविंदर सिंह क्लर्क के खिलाफ दर्ज करावाई गई शिकायत के बाद की गई है। प्रवक्ता ने आगे कहा कि शिकायतकर्ता ने आरोप लगाया है कि उसने खरीदी गई जमीन की रजिस्ट्री करवाने के लिए आरोपी से संपर्क किया था। दोनों आरोपियों ने जमीन की रजिस्ट्री करवाने के लिए 30,000/- रुपये की रिश्तत ली थी।

शिकायत की जांच के बाद, यह पाया गया कि उक्त आरोप वास्तव में सच्चे हैं। प्रवक्ता ने कहा कि इस संबंध में, दोनों आरोपियों के खिलाफ भ्रष्टाचार निवारण कानून के तहत विजीलेंस ब्यूरो पुलिस रेंज, पटियाला में मामला दर्ज किया गया है और मामले की आगे की जांच जारी है।

विजीलेंस ब्यूरो पंजाब लोगों से अपील करता है कि वे भ्रष्टाचार की ऐसी किसी भी घटना की रिपोर्ट हमें करें। विजीलेंस ब्यूरो भ्रष्टाचार में शामिल सभी लोगों के खिलाफ सख्त कार्रवाई करने के लिए प्रतिबद्ध है।

युद्ध नशोंयां विरुद्ध के 10 महीने में 1849 किलो हेरोइन सहित 42 हजार से अधिक नशा तस्कर गिरफ्तार

15.26 करोड़ की ड्रग मनी, 599 किलो अफीम, 272 किंटल भुक्की व 46 लाख नशीली गोलियां बरामद

306वें दिन 468 ग्राम हेरोइन सहित 49 नशा तस्कर काबू 'डी-एडिक्शन' के हिस्से के रूप में पंजाब पुलिस ने आज 21 व्यक्तियों को नशा छोड़ने का इलाज लेने के लिए राजी किया

अर्थ प्रकाश संवाददाता

चंडीगढ़, 1 जनवरी। मुख्यमंत्री भगवंत सिंह मान के निर्देशों पर शुरू की गई नशों के खिलाफ निर्णायक जंग 'युद्ध नशोंयां विरुद्ध' के 10 महीने पूरे होने के साथ पंजाब पुलिस ने 1 मार्च, 2025 से अब तक 1849 किलो हेरोइन सहित 42,622 नशा तस्करों को गिरफ्तार करके 29,351 एकआईआरज दर्ज की हैं। इस नशा विरोधी मुहिम की शुरुआत से ही पंजाब पुलिस द्वारा डायरेक्टर जनरल ऑफ पुलिस

(डीजीपी) पंजाब गौरव यादव के निर्देशों तहत राज्य के सभी 28 पुलिस जिलों में रोजना एक साथ ऑपरेशन चलाए जा रहे हैं। उल्लेखनीय है कि मुख्यमंत्री भगवंत सिंह मान ने पुलिस कमिश्नरों, डिप्टी कमिश्नरों तथा एसएसपीज को पंजाब को नशा मुक्त राज्य बनाने के हुक्म दिए हैं। पंजाब सरकार द्वारा नशों के खिलाफ जंग की निगरानी के लिए वित्त मंत्री हरपाल सिंह चीमा की अगुवाई में 5 सदस्यीय कैबिनेट सब कमेटी भी बनाई गई है। 1849 किलोग्राम हेरोइन की बरामदगी के अलावा पुलिस ने अब तक 599 किलो अफीम, 272 किंटल भुक्की, 51 किलो चरस, 624 किगो गांजा, 28 किलो आईसीडी, 46 लाख नशीली गोलियां/कैप्सूल तथा 15.26 करोड़ रुपये की ड्रग मनी भी जब्त की है।

इस जंग के 306वें दिन पंजाब पुलिस ने 49 नशा तस्करों को

गिरफ्तार करके उनके कब्जे से 468 ग्राम हेरोइन, 202 नशीली गोलियां तथा 2,500 रुपये की ड्रग मनी बरामद की है। इस ऑपरेशन के दौरान 61 गजटेट अधिकारियों की निगरानी तहत 700 से अधिक पुलिस कर्मचारियों वाली 100 से अधिक पुलिस टीमों ने राज्य भर में 257 स्थानों पर छापेमारी की, जिसके चलते 38 एकआईआर दर्ज की गईं। उन्होंने आगे बताया कि दिन भर चले इस ऑपरेशन के दौरान पुलिस टीमों ने 271 सदस्य व्यक्तियों की जांच भी की है। गौरतलब है कि पंजाब सरकार ने प्रदेश से नशों के खान्ते के लिए तीन-पक्षीय रणनीति - इन्फोर्मेट, डी-एडिक्शन तथा प्रोवेंशन (ईडोपी) - लागू की गई है तथा पंजाब पुलिस ने इस रणनीति के हिस्से के रूप में आज 21 व्यक्तियों को नशा छोड़ने तथा पुनर्वास का इलाज लेने के लिए राजी किया है।

कहा-हमारी सरकार अनुशासनहीनता एवं ड्यूटी में लापरवाही के प्रति जीरो-टॉलरेंस नीति बनाए रखती है हम पंजाब के लोगों के लिए पारदर्शी एवं जवाबदेह प्रणाली सुनिश्चित करने के लिए प्रतिबद्ध

स्टेट टैक्स कमिश्नर द्वारा एक साल से अधिक समय से अनुपस्थित चार अधिकारियों के विरुद्ध 'डीमंड इस्तीफा नियम' लागू

अर्थ प्रकाश संवाददाता

चंडीगढ़, 1 जनवरी। सख्त अनुशासन एवं जवाबदेही लागू करने के लिए पंजाब के वित्त, आबकारी एवं कर मंत्री हरपाल सिंह चीमा के निर्देशों की पालना करते हुए स्टेट टैक्स कमिश्नर, पंजाब ने एक साल



से अधिक समय से अनधिकृत छुट्टी पर पाए गए चार विभागीय कर्मचारियों के 'डीमंड इस्तीफे' के आदेश जारी किए हैं। स्टेट टैक्स कमिश्नर जतिंदर जोरवाल द्वारा जारी किए गए ये आदेश तीन आबकारी एवं कर इंस्पेक्टरों एवं एक क्लर्क पर लागू होते हैं, जो कई कानूनी नोटिसें एवं अपील संबंधित कार्यालयों में पुनः हाजिर होने का मौका दिए जाने के बावजूद अपनी ड्यूटियों से

पारदर्शी, जवाबदेह शासन सुनिश्चित करने के लिए अनुशासनहीनता पर जीरो टॉलरेंस

पंजाब सिविल सेवाएं (सजा एवं अपील) नियम, 1970 के नियम 8 के तहत की गई एक सख्त जाँच प्रक्रिया के बाद इन 4 कर्मचारियों की सेवाएँ समाप्त की गई हैं। इस मामले में एक इंस्पेक्टर अपनी छुट्टी की अर्जी उल्लेख अधिकारियों द्वारा रह किए जाने के बाद 15 मार्च, 2023 से जालंधर-2 में अपने पद से अनुपस्थित था। इसी तरह, एक अन्य इंस्पेक्टर 24 जून, 2023 से लगातार अनुपस्थित पाया गया। वह निर्लंबित किए जाने के बावजूद अपने निर्धारित मुख्यालय को संतोषजनक स्पष्टीकरण या रिपोर्ट देने में असफल रहा। विभाग द्वारा रोपड़ रेंज के एक इंस्पेक्टर के विरुद्ध भी कार्रवाई की गई, जो अपनी मंजूरशुदा एक्स-डंडिया छुट्टी की समाप्ति के बाद 29 मई, 2021 से अनधिकृत रूप से अनुपस्थित था। इस कर्मचारी द्वारा स्वास्थ्य संबंधी एवं हृदय सर्जरी के दावों के बावजूद, स्वतंत्र जाँचों में उसे अपनी सरकारी ड्यूटियों में लापरवाही के लिए जिम्मेदार पाया गया क्योंकि वह वर्चुअल मॉडों के द्वारा भी जाँच में शामिल होने में असफल रहा। इसके अलावा, जालंधर ऑडिट विंग का एक क्लर्क द्वारा एक्स-डंडिया छुट्टी की मंजूरी न मिलने के बाद 11 सितंबर, 2023 से ड्यूटी के लिए रिपोर्ट करने में असफल रहने के बाद उसकी सेवाएँ समाप्त कर दी गई हैं। इन चारों मामलों में, आबकारी एवं कर विभाग ने 13 मार्च, 2025 की वित्त विभाग की हिदायतों के अनुसार 'डीमंड इस्तीफा' धारा का उपयोग किया। इस नियम के तहत एक साल से अधिक समय के लिए मंजूरशुदा छुट्टी के बिना अनुपस्थित रहने वाले किसी भी कर्मचारी को सरकारी सेवा से इस्तीफा दिया हुआ माना जाएगा। इस इस्तीफे के परिणामस्वरूप इन व्यक्तियों को कोई ग्रेयुट्टी, पेंशनरी लाभ, या कोई अन्य सेवा-संबंधित लाभ नहीं दिया जाएगा। इस मामले में सक्षम अधिकारी ने पाया कि जबकि कुछ कर्मदाहियों ने पारिवारिक या स्वास्थ्य कारणों का हवाला दिया, लेकिन वे कानूनी रूप से मंजूर समय सीमा के अंदर ड्यूटी पर पुनः हाजिर होने में असफल रहे, जिस कारण अंतिम प्रशासनिक आदेश जारी किए गए।

अनुपस्थित रहे।

इस अनुशासनात्मक कार्रवाई पर टिप्पणी करते हुए वित्त मंत्री हरपाल सिंह चीमा ने कहा, 'हमारी सरकार अनुशासनहीनता एवं ड्यूटी में लापरवाही के प्रति जीरो-टॉलरेंस

नीति रखती है। जनसेवा के लिए समर्पण एवं उपस्थिति की आवश्यकता होती है। इसलिए, वे कर्मचारी जिन्हें बार-बार अपनी स्थिति स्पष्ट करने के मौके दिए जाते हैं लेकिन वे लगातार वर्षों

से अनधिकृत रूप से ड्यूटी से अनुपस्थित रहते हैं, उनके लिए प्रशासन में कोई स्थान नहीं है। हम पंजाब के लोगों के लिए एक पारदर्शी एवं जवाबदेह प्रणाली सुनिश्चित करने के लिए प्रतिबद्ध हैं।'

बुजुर्गों के सम्मान और सुरक्षा के लिए मान सरकार का बड़ा कदम

हमारे बुजुर्ग, हमारा मान' राज्य-स्तरीय अभियान 16 जनवरी से शुरू: डॉ. बलजीत कौर

बुजुर्गों की भलाई, स्वास्थ्य और जागरूकता के लिए पंजाब सरकार द्वारा लगभग 24 करोड़ रुपये खर्च किए जाएंगे

अर्थ प्रकाश संवाददाता

चंडीगढ़, 1 जनवरी। मुख्यमंत्री सरदार भगवंत सिंह मान के नेतृत्व में पंजाब सरकार बुजुर्गों की भलाई, सुरक्षा और सम्मानजनक जीवन सुनिश्चित करने के लिए निरंतर प्रभावी पहल कर रही है। इसी क्रम में सामाजिक सुरक्षा, महिला एवं बाल विकास मंत्री डॉ. बलजीत कौर ने पंजाब भवन, चंडीगढ़ में आयोजित प्रेस कॉन्फ्रेंस के दौरान राज्य-स्तरीय अभियान 'हमारे बुजुर्ग, हमारा मान'



की घोषणा की। यह अभियान 16 जनवरी से जिला एस.ए.एस. नगर (मोहाली) से शुरू किया जाएगा, जिसके अंतर्गत पूरे राज्य में बुजुर्गों के लिए व्यापक सुविधाएँ उपलब्ध कराई जाएँगीं। डॉ. बलजीत कौर ने बताया कि अंतरराष्ट्रीय बुजुर्ग दिवस के संदर्भ में वर्ष 2023 से यह अभियान चलाया जा रहा है। वर्ष 2023 में आयोजित शिविरों में 20,110 बुजुर्गों का पंजीकरण किया गया था,

जिनमें आँखों की जांच, कान-नाक-गला जांच, मोतिबाबिंद सर्जरी की जांच, चशमों का वितरण, पेंशन फॉर्म, सीनियर सिटीजन कार्ड और आयुष्मान कार्ड जैसी सेवाएँ प्रदान की गईं। इस सकारात्मक अनुभव को आगे बढ़ाते हुए वर्ष 2026 में भी यह अभियान पूरे राज्य में जिला-स्तरीय शिविरों के माध्यम से संचालित किया जाएगा। उन्होंने कहा कि आगामी शिविरों में बुजुर्गों को निःशुल्क स्वास्थ्य सेवाएँ, मोतिबाबिंद सर्जरी, जेरियाट्रिक जांच, एनसीडी एवं डिमेंशिया स्क्रीनिंग, कान-नाक-गला जांच, योग सत्र, कानूनी जागरूकता और अन्य आवश्यक सुविधाएँ उपलब्ध कराई जाएँगीं। बुजुर्गों की समस्याओं के समाधान के लिए राज्य सरकार द्वारा निःशुल्क हेल्थलाइन

नंबर 14567 भी संचालित किया जा रहा है।

डॉ. बलजीत कौर ने जानकारी दी कि वित्तीय वर्ष 2025-26 में बुजुर्गों के लिए राज्य कायदा योजना के अंतर्गत 786.83 लाख रुपये खर्च किए जाएंगे। इसके अतिरिक्त स्वास्थ्य सेवाओं, ओल्ड एज होम्स, डे-केयर सेंटरों और जागरूकता अभियानों सहित विभिन्न गतिविधियों के लिए कुल मिलाकर लगभग 24 करोड़ रुपये का प्रावधान किया गया है, जो बुजुर्गों के प्रति मान सरकार की प्रतिबद्धता को दर्शाता है। उन्होंने यह भी बताया कि माता-पिता एवं वरिष्ठ नागरिकों के भरण-पोषण एवं कल्याण अधिनियम, 2007 के तहत बुजुर्गों के अधिकारों की रक्षा हेतु कानूनी प्रावधान किए गए हैं और

मेटेनेस ट्रिब्यूनल के माध्यम से हजारों मामलों का निपटारा किया जा चुका है। वित्तीय वर्ष 2025-26 में राज्य के 14 जिलों में स्थित ओल्ड एज होम्स के लिए 6.82 करोड़ रुपये की ग्रांट दी जाएगी, जबकि बरनाला और मानसा में संचालित डे-केयर सेंटरों को प्रति केंद्र 2.5 लाख रुपये की सहायता प्रदान की जाएगी। साथ ही, जिला मानसा में 72 बिस्तरों की क्षमता वाले सरकारी वृद्धाश्रम का उद्घाटन 10 जनवरी 2026 को किया जाएगा। अंत में डॉ. बलजीत कौर ने बुजुर्गों और उनके परिवारों से अपील की कि वे जिला-स्तरीय शिविरों में भाग लेकर पंजाब सरकार द्वारा प्रदान की जा रही निःशुल्क सुविधाओं का अधिकतम लाभ उठाएँ।

गांव भांखरपुर में बड़ा ऐलान: अब एक इंच जमीन पर भी नहीं बनेगी अवैध कॉलोनी

अर्थ प्रकाश/चीहान

डेराबस्सी, 1 दिसंबर। डेराबस्सी ब्लॉक के अंतर्गत आने वाले गांव भांखरपुर की पंचायत ने अवैध कॉलोनियों के खिलाफ ऐतिहासिक और कड़ा फैसला लेते हुए साफ कर दिया है कि अब गांव की सीमा में एक इंच जमीन पर भी गैर-कानूनी कॉलोनी नहीं काटने दी जाएगी। पंचायत के इस फैसले को गांव के भविष्य और आम लोगों के हित में बेहद सराहनीय कदम माना जा रहा है। गांव की सरपंच मनदीप कौर की अध्यक्षता में पंचायत ने सर्वसम्मति से प्रस्ताव पारित किया कि जो कॉलोनी पंजाब सरकार और पुड्ड विभाग के निर्णयों के अनुसार विकसित नहीं होंगी, वहां पंचायत की ओर से कोई भी सरकारी सुविधा नहीं दी जाएगी। इनमें पीने के पानी की सप्लाई, सीवरेज व्यवस्था, पक्की गलियां, नालियां, बिजली और अन्य बुनियादी सुविधाएं शामिल हैं। सरपंच मनदीप कौर ने दो टुक शब्दों में कहा कि यदि कोई कॉलोनाइजर गांव भांखरपुर में कॉलोनी विकसित करना चाहता है, तो उसे सभी सरकारी नियमों का पालन करना अनिवार्य होगा। कॉलोनी में 35 फुट चौड़ी सड़कें और न्यूनतम 100 गज के प्लॉट होना जरूरी है। नियमों की अनदेखी कर कॉलोनी काटने की स्थिति में उसकी पूरी



जिम्मेदारी संबंधित कॉलोनाइजर और वहां प्लॉट खरीदने वाले व्यक्ति की खुद की होगी। पंचायत ने आम लोगों और प्लॉट खरीदने वालों को भी सख्त चेतावनी देते हुए कहा कि किसी भी अवैध कॉलोनी में प्लॉट खरीदने से पहले पूरी जांच-पड़ताल करें, क्योंकि बाद में किसी भी प्रकार की सरकारी सुविधा की उम्मीद नहीं की जा सकेगी। पंचायत का कहना है कि अवैध कॉलोनियों के कारण गांव के संसाधनों पर अतिरिक्त बोझ पड़ता है और भविष्य में आम जनता को भारी परेशानियों का सामना करना पड़ता है। इसी को ध्यान में रखते हुए पंचायत ने यह भी स्पष्ट किया है कि भविष्य में किसी भी गैर-कानूनी निर्माण पर सरकारी फंड का एक पैसा भी खर्च नहीं किया जाएगा। इस मौके पर पंचायत सदस्य करमजीत कौर, हरप्रीत कौर, मगप्रीत कौर, देवेंद्र सिंह, बलजिंदर सिंह, गुरमीत सिंह, भूपिंदर सिंह सहित बड़ी संख्या में गांववासी मौजूद रहे।



जिम्मेदारी संबंधित कॉलोनाइजर और वहां प्लॉट खरीदने वाले व्यक्ति की खुद की होगी। पंचायत ने आम लोगों और प्लॉट खरीदने वालों को भी सख्त चेतावनी देते हुए कहा कि किसी भी अवैध कॉलोनी में प्लॉट खरीदने से पहले पूरी जांच-पड़ताल करें, क्योंकि बाद में किसी भी प्रकार की सरकारी सुविधा की उम्मीद नहीं की जा सकेगी। पंचायत का कहना है कि अवैध कॉलोनियों के कारण गांव के संसाधनों पर अतिरिक्त बोझ पड़ता है और भविष्य में आम जनता को भारी परेशानियों का सामना करना पड़ता है। इसी को ध्यान में रखते हुए पंचायत ने यह भी स्पष्ट किया है कि भविष्य में किसी भी गैर-कानूनी निर्माण पर सरकारी फंड का एक पैसा भी खर्च नहीं किया जाएगा। इस मौके पर पंचायत सदस्य करमजीत कौर, हरप्रीत कौर, मगप्रीत कौर, देवेंद्र सिंह, बलजिंदर सिंह, गुरमीत सिंह, भूपिंदर सिंह सहित बड़ी संख्या में गांववासी मौजूद रहे।

कृषि को प्रोत्साहन देने के लिए ए.आई. का उपयोग करेगा पंजाब

आई.आई.टी. रोपड़ के सहयोग से एआई-आधारित कृषि सुधारों पर फोकस

अर्थ प्रकाश संवाददाता

चंडीगढ़, 1 जनवरी। आधुनिक तकनीकों के माध्यम से कृषि उत्पादन बढ़ाने और टिकाऊ विकास को गति देने के उद्देश्य से पंजाब सरकार कृषि क्षेत्र में आर्टिफिशियल इंटेलिजेंस (एआई) के उपयोग की दिशा में ठोस कदम उठा रही है। इसी सिलसिले में पंजाब के कृषि एवं किसान कल्याण मंत्री स. गुरमीत सिंह खुड्डियां ने पंजाब भवन, चंडीगढ़ में एक उच्च-स्तरीय समीक्षा बैठक की अध्यक्षता की, जिसमें आई.आई.टी. रोपड़ में स्थापित सेंटर ऑफ एक्सीलेंस (सीओई) के विशेषज्ञों के साथ एआई-आधारित समाधानों को अपनाने पर विस्तृत विचार-विमर्श किया गया।



बैठक के दौरान कृषि उत्पादन में वृद्धि, टिकाऊ खेती को बढ़ावा देने और किसानों की आय में इजाफा करने के लिए एआई तकनीकों के प्रभावी उपयोग का रोडमैप तैयार करने पर चर्चा की गई। स. गुरमीत सिंह खुड्डियां ने कहा कि जमीनी स्तर पर किसानों को वास्तविक लाभ पहुंचाने के लिए उन्नत तकनीकों का उपयोग समय की आवश्यकता है। उन्होंने स्पष्ट किया कि पंजाब सरकार एआई से

कि इन पहलों से न केवल उत्पादन बढ़ेगा, बल्कि जलवायु परिवर्तन जैसी चुनौतियों से निपटने में भी किसानों को सहायता मिलेगी।

स. खुड्डियां ने आई.आई.टी. रोपड़ द्वारा कृषि में एआई और आधुनिक तकनीकों के उपयोग पर राष्ट्रीय स्तर के प्रशिक्षण पाठ्यक्रम शुरू करने की पहल का स्वागत किया। उन्होंने कहा कि इससे युवाओं के कौशल विकास के साथ-साथ सरकारी अधिकारियों की क्षमता निर्माण को भी मजबूती मिलेगी।

पंजाब के विद्यार्थियों और अधिकारियों के लिए विशेष आरक्षण से राज्य का कृषि-तकनीकी मानव संसाधन और सशक्त होगा।

बैठक में आई.आई.टी. रोपड़ के

एसोसिएट प्रोफेसर डॉ. पुंषेंद्र पी. सिंह ने बताया कि भारत सरकार द्वारा लगभग 310 करोड़ रुपये की लागत से स्थापित सेंटर ऑफ एक्सीलेंस के तहत एआई-आधारित फसल सलाह प्रणाली, बहुभाषी किसान चैटबॉट, फसलों के डिजिटल टिप्पन, उपज अनुमान मॉडल, मिट्टी स्वास्थ्य विश्लेषण, मौसम इंटेलिजेंस टूल और स्मार्ट पशुधन प्रबंधन एप्लीकेशन विकसित किए जा रहे हैं। इस अवसर पर कृषि विभाग के सचिव अश्वंोध सिंह थिंद, एमडी पंजाब एग्री हरगंजीत कौर, डायरेक्टर कृषि जसवंत सिंह, डायरेक्टर पशुपालन परमदीप सिंह वालिया सहित अन्य वरिष्ठ अधिकारी भी उपस्थित रहे।

मुख्यमंत्री ने नवनियुक्त सुशासन सहयोगियों को दिया सुशासन का मंत्र

कहा-राज्य सरकार का शिक्षा, स्वास्थ्य, अपशिष्ट प्रबंधन, मानव संसाधन, बुनियादी ढांचा और सुशासन पर विशेष फोकस

अर्थ प्रकाश/आदित्य शर्मा

पंचकूला, 1 जनवरी। हरियाणा के मुख्यमंत्री नायब सिंह सैनी ने गुरुवार को स्वर्ण जयंती हरियाणा इंस्टीच्यूट ऑफ़ फिस्कल मैनेजमेंट सेक्टर-3 में मुख्यमंत्री सुशासन सहयोगी 2.0 के अंतर्गत नवनियुक्त सुशासन सहयोगियों की आयोजित पहली बैठक की अध्यक्षता की। इस मौके पर मुख्यमंत्री ने रिमोट का बटन दबाकर मुख्यमंत्री सुशासन सहयोगियों को स्टेशन आवर्तित किए। सभी सुशासन सहयोगी कल 2 जनवरी से अपने-अपने संबंधित जिलों में कार्यभार संभालेंगे।

मुख्यमंत्री ने कहा कि वर्तमान सरकार सेवा भाव के साथ सुशासन के माध्यम से आमजन के जीवन को सुगम बनाने और योजनाओं का लाभ समाज के अंतिम पायदान पर ख? व्यक्ति तक पहुंचाने का कार्य कर रही है। उनका विजन हरियाणा को सुशासन के क्षेत्र में देश का उदहारण बनाना है और इस दिशा में



सुशासन सहयोगी एक बड़ी जिम्मेदारी निभाने जा रहे हैं। इस अवसर पर मुख्य सचिव अनुराग रस्तोगी, मुख्यमंत्री के प्रधान सचिव अरूण गुप्ता, अतिरिक्त प्रधान सचिव डॉ. साकेत कुमार, उप प्रधान सचिव और सीएमजीजीए कार्यक्रम के परियोजना निदेशक श्यशपाल सिंह, मुख्यमंत्री के ओएसडी राकेश संधु और सभी जिलों के उपायुक्त भी उपस्थित रहे।

मुख्यमंत्री ने उपस्थित नवनियुक्त सीएमजीजीएज और सभी जिला उपायुक्तों को नववर्ष की

शुभकामनाएं देते हुए कहा कि मेरे लिए सुशासन का अर्थ है-पारदर्शिता, जवाबदेही और समावेशन। उन्होंने कहा कि सुशासन सहयोगी उपायुक्तों के सबसे उपयोगी सहयोगी हैं और ये युवा विभिन्न विभागों के साथ मिलकर जमीनी स्तर पर कार्य करेंगे। उन्होंने कहा कि उपायुक्त सुशासन सहयोगियों का प्रदेश के विकास में पूरा सहयोग लें। ये उनके साथ मिलकर प्रशासन की क्षमता बढ़ाने के लिए कार्य करेंगे। 'सबका साथ, सबका विकास, सबका विश्वास, सबका प्रयास', यह

केवल नारा नहीं है। यह हमारा प्रशासनिक संकल्प है। इस संकल्प को पूरा करने के लिए हमें मजबूत ढाँचा बनाना होगा। वह ढाँचा बनता है बेसिक चीजों से, अपशिष्ट प्रबंधन, मानव संसाधन, और सही गवर्नेंस से। नायब सिंह सैनी ने कहा कि सुशासन वास्तव में 'घंटिया' तब होता है, जब किसान को, मजदूर को समय पर सरकारी नीतियों का लाभ मिले। वंचित वर्गों को उनके हक मिलें। जब नागरिकों को स्वास्थ्य केंद्र में सम्मानजनक और गुणवत्तापूर्ण सेवा मिले और जब

बच्चों को विद्यालय में वास्तविक अर्थों में अच्छी शिक्षा मिले। सुशासन का यही अर्थ है कि बनी हुई योजनाओं और नीतियों का धरातल पर असर दिखाई दे। मुख्यमंत्री ने कहा कि हमने प्रदेश में व्यवस्था परिवर्तन करने का कार्य किया है। आज लोगों को घर बैठे विभिन्न कल्याणारी योजनाओं का लाभ मिल रहा है और उन्हें अपने कार्यों के लिए कार्यालयों के चक्र काटने की आवश्यकता नहीं है। इसके परिणामस्वरूप लोगों का विश्वास सरकार में मजबूत हुआ है और यहीं सुशासन की पहचान है। उन्होंने कहा कि हरियाणा क्षेत्रफल और जनसंख्या की दृष्टि से एक छोटा राज्य होते हुए भी अनेक क्षेत्रों में देश में अग्रणीय है। यह गर्व की बात है कि प्रधानमंत्री श्री नरेंद्र मोदी ने हरियाणा को देश का ग्रोथ इंजन कहा है। प्रधानमंत्री के 2047 तक देश को विकसित राष्ट्र बनाने के विजन को साकार करने में हरियाणा की अहम भूमिका रहेगी। उन्होंने उपायुक्तों और सुशासन सहयोगियों से आह्वान किया

कि वे मिलकर राज्य सरकार द्वारा चिन्हित 6 महत्वपूर्ण क्षेत्रों शिक्षा, स्वास्थ्य, अपशिष्ट प्रबंधन, मानव संसाधन, बुनियादी ढांचा और सुशासन की दिशा में कार्य करते हुए विकसित हरियाणा-विकसित भारत के विजन का साकार करने में अमूल्य योगदान दें। उन्होंने कहा कि अपशिष्ट प्रबंधन की दिशा में ठोस कदम उठाए जाने चाहिए। यह केवल साफ सफाई का मुद्दा नहीं बल्कि स्वास्थ्य, पर्यावरण और नागरिकों की गरिमा से जुड़ा हुआ है। इससे पहले मुख्यमंत्री के उप प्रधान सचिव और सीएमजीजीए कार्यक्रम के परियोजना निदेशक यशपाल ने सीएमजीजीए कार्यक्रम के मॉड्यूल के बारे में विस्तार से जानकारी दी। ग्लोबल विलेज फाउंडेशन के निदेशक सुमित कुमार ने सीएमजीजीए कार्यक्रम के बारे में बताते हुए कहा कि नवनियुक्त सीएमजीजीए को प्रशासनिक सुधार, नीति निर्माण सहित विभिन्न विषयों पर 140 घंटों से अधिक का प्रशिक्षण दिया गया है और 68 से उजर प्रशिक्षण सत्र आयोजित किए गए हैं।

ठंड के मौसम में जरूरतमंद की सहायता करना सबसे बड़ी सेवा: जडौला

कहा- जरूरतमंदों की सहायता करना भगवान की पूजा करने के समान

अर्थ प्रकाश/ओम प्रकाश



कैथल, 1 जनवरी। पूर्व हैफेड डायरेक्टर एवं समाजसेवी रामचंद्र जडौला ने कहा कि जरूरतमंद की सहायता व सहयोग करना समाज के हर वर्ग का दायित्व बनता है। इसके लिए हर वर्ग को निस्वार्थ भाव से आगे आना चाहिए। ठंड के मौसम में समाजसेवी संस्थाओं व लोगों द्वारा जरूरतमंदों की सहायता करने के कार्य की जिम्मेदारी प्रशंस की जाए कम है। नई अनाज मंडी ढांड में अपने प्रतिष्ठान पर एक भेंटवार्ता में बातचीत करते हुए समाजसेवी रामचंद्र जडौला ने कहा कि ठंड के मौसम में गरीब, असहाय व जरूरतमंद की सहायता करना सबसे बड़ी पूजा व सेवा है। निस्वार्थ भाव से की गई सेवा का फल हमेशा मीठा होता है। ऐसे पुनीत कार्य के लिए हर वर्ग को खासकर समाजसेवी संस्थाओं को समय-समय पर आगे आना चाहिए, ताकि ऐसे

लोग भी समाज के साथ जुड़ सके। रामचंद्र जडौला ने कहा कि समाज का हर वर्ग ऐसे अच्छे कार्यों के लिए हमेशा आगे रहा है, लेकिन कई बार ऐसा होता है कि जरूरतमंद को सहायता नहीं मिलती है। जबकि उसको जरूरत होती है। इसके लिए जरूरी है कि ऐसे लोगों की पहचान कर उनको ही जरूरत की सुविधा मुहैया कराई जाए, ताकि उनको इसका लाभ मिल सके। पूर्व डायरेक्टर जडौला ने कहा कि अपनी नेक कामाई में से जरूरतमंदों की सहायता करना भगवान की पूजा करने के समान है। समाज में कई ऐसे लोग हैं, जो अपने परिवार का गुजर-बसर काफी मुश्किल से कर पाते हैं और इस ठंड के मौसम में गर्म वस्त्रों से भी वंचित हैं। सही मायनों में ऐसे लोगों की सेवा करना ही सबसे बड़ा पुण्य है।

न्यूज़ ब्रीफ

हवन व इंदर के साथ स्कूल में मनाया नव वर्ष



लाडवा (अप्रस/विकास कश्यप)। लाडवा के डिस्कवरी वर्ल्ड स्कूल में वीरवार को नव वर्ष के अवसर पर हवन का आयोजन किया गया। इस दौरान विद्यार्थियों ने सांस्कृतिक कार्यक्रम भी प्रस्तुत किए। कार्यक्रम का शुभारंभ इंदर के साथ हुआ, जिसमें स्कूल संचालक रोहित गर्ग, अमित दुआ, राकेश गर्ग, रितु दुआ, संगीता सहित स्कूल की सभी शिक्षक व शिक्षार्थियों ने स्कूल व बच्चों की सुख-समृद्धि के लिए आहुतियां डालीं। स्कूल की प्रधानाचार्या रूबी त्यागी ने विद्यार्थियों को नव वर्ष की शुभकामनाएं दीं और उनके उत्कल भविष्य की कामना भी की। स्कूल संचालक रोहित गर्ग ने भी सभी को नववर्ष की शुभकामनाएं दीं और सभी को आपसी प्रेम, भाईचारे अनुशासन और सकारात्मक सोच के महत्व को समझाया। इस अवसर पर स्कूल में भंडारे का भी आयोजन किया गया, जिसमें भारी संख्या में स्कूली बच्चों, अभिभावकों, स्कूल स्टाफ सहित अनेक लोगों ने पहुंचकर प्रसाद ग्रहण किया।

नववर्ष पर करवाया हनुमान चालीसा का पाठ



लाडवा (अप्रस/विकास कश्यप)। अखंड हनुमान मंदिर में नव वर्ष के अवसर पर वीरवार को समीतमय सुंदर कांड व हनुमान चालीसा का पाठ करवाया गया। पाठ के बाद मंदिर में क्षेत्र की सुख-समृद्धि के लिए हवन का भी आयोजन किया गया, जिसमें अनेक भक्तों ने पहुंचकर आहुतियां डालीं। हवन से पूर्व भक्तों ने हनुमान पर सिंदूर युक्त तेल व लंगोट चढ़ाकर हनुमान की पूजा-अर्चना की। पाठ व हवन मंदिर के पुजारी द्वारा विधिहित पूर्वेक करवाया गया। इस अवसर पर मंदिर में विशाल भंडारे का भी आयोजन किया गया, जिसमें भारी संख्या में श्रद्धालुओं ने पहुंचकर हलवा-पूरी, छोले व कढ़ी-चावल का प्रसाद ग्रहण किया। भंडारे के साथ-साथ मंदिर के बाहर गर्म-गर्म चाय का भी लंगर लगाया गया, जिसमें आने-जाने वाले मुसाफिरों को गर्म-गर्म चाय पिलाई गई। मंदिर में आए सभी भक्तों को स्वामी सत्यानंद महाराज ने प्रसाद देकर अपना आशीर्वाद दिया व हनुमान की महिमा के बारे में विस्तार से बताया। इस अवसर पर अनेक भक्त मौजूद थे।

रेलिंग तोड़कर गाड़ी नहर में गिरी युवक की हुई मौत

टोहना (अप्रस/संजीव सिंगला)। शहर के जाखल खंड के गांव चंदपुरा के पास भाखड़ा नहर में एक रेलिंग तोड़कर गाड़ी भाखड़ा नहर में जा गीरी जिसमें कार सवारों को बचाने के लिए गोताखोरों की टीम बुलाई गई और गोताखोरों ने बड़ी मेहनत के साथ गाड़ी को बाहर निकाला और गाड़ी चला रहा युवक अंदर ही फंसा रहने के कारण उसकी मौत हो गई शव को पोस्टमार्टम के लिए भिजवा दिया गया है स्थानीय प्रत्यक्ष दिशियों द्वारा पुलिस को यह सूचना दी गई की रेलिंग को तोड़ते हुए एक गाड़ी भाखड़ा नहर में गिर गई सूचना मिलते ही जाखल थाना प्रभारी पुलिस के साथ मौके पर पहुंचे और नहर में गिरी गाड़ी में सवारी की जान माल की सुरक्षा से निकालने के लिए गोताखोर बुलाए गए और फिर रेस्क्यू ऑपरेशन शुरू हुआ। भाखड़ा नहर में पानी का वहाव बहुत तेज होने के कारण गोताखोरों को रेस्क्यू अभियान में बहुत कठिनाइयों का सामना करना पड़ा और जब गोताखोरों की कड़ी मेहनत से कार को ढूँढ कर नहर से बाहर निकलने में कामयाब हुए तब तक बालक की मौत हो चुकी थी और गाड़ी में एक ही व्यक्ति सवार बताया गया है और कार टोहना की तरफ से आ रही थी मृतक टोहना के नजदीक गांव समेत का रहने वाला है जिसकी पहचान असलम पुर विराग दिन निवासी समेत तहसील टोहना जिला फतेहाबाद के रूप में हुई है और अभी मामले की जांच जारी है।

सात दिवसीय एनएसएस शिविर हुआ संपन्न

टोहना (अप्रस/संजीव सिंगला)। स्थानीय मॉडल के एम सीनियर सेकेंडरी स्कूल टोहना में राष्ट्रीय सेवा योजना (एनएसएस) के सात दिवसीय विशेष शिविर का आज सफलतापूर्वक समापन हुआ। सात दिनों तक चले इस शिविर में स्वयंसेवकों ने विभिन्न सामाजिक गतिविधियों के माध्यम से सेवा का संकल्प लिया। मुख्य अतिथि संबोधन कार्यक्रम के समापन समारोह में डॉ. सर्वदत्ता ने मुख्य अतिथि के रूप में शिरकत की। स्वयंसेवकों को संबोधित करते हुए उन्होंने कहा कि युवा राष्ट्र की शक्ति हैं और उन्हें नरो जैसी सामाजिक बुद्धियों से दूर रहकर एक स्वस्थ समाज के निर्माण में योगदान देना चाहिए। उन्होंने जोर देकर कहा कि एनएसएस का मुख्य उद्देश्य 'स्वयं से पहले सेवा' है, जिसे हर विद्यार्थी को अपना जीवन में उतारना चाहिए। एनएसएस के इन्चार्ज अनिल कुमार व नीति ने बताया शिविर की मुख्य गतिविधियों इन सात दिनों के दौरान स्वयंसेवकों ने निम्नलिखित कार्य किए जागरूकता अभियान, स्वच्छता, स्वास्थ्य और शिक्षा के प्रति ग्रामीणों और विद्यार्थियों को जागरूक किया। चरित्र निर्माण अनुशासन और टीम वर्क के माध्यम से व्यक्ति विकास पर ध्यान दिया गया। बुद्धियों का त्याग स्वयंसेवकों ने शायद ली कि वे न केवल स्वयं बुद्धियों से दूर रहेंगे बल्कि समाज को भी जागरूक करेंगे। सम्मान समारोह स्कूल प्रिंसिपल राक्षीय पुनिया की ओर से मुख्य अतिथि का स्वागत किया गया। शिविर के दौरान उत्कृष्ट कार्य करने वाले स्वयंसेवकों को प्रमाण पत्र देकर सम्मानित किया गया।

नए साल पर लें प्रण, छोड़ दें बुराई: संत मनदीप दास

श्री गुरु रविदास धर्म अस्थान सिरसगढ़ में नववर्ष पर उमड़ी संगत

अर्थ प्रकाश/जयवीर राणा थंडड

बराड़ा, 1 जनवरी। अम्बाला-यमुनानगर रोड स्थित प्रसिद्ध श्री गुरु रविदास धर्म अस्थान सिरसगढ़ में नववर्ष पर सत्संग का आयोजन किया गया। इस अवसर पर विभिन्न स्थानों से भारी संख्या ने पहुंचकर गुरुधर्म में माथा टेका और संतजन का आशीर्वाद लिया। सर्दी के बावजूद भी संगत की ब्रद्ध देखते ही बनी। सत्संग समागम में कीर्तनी जय्यों ने गुरु रविदास जी की महिमा का बखान किया। इस अवसर पर अखिल भारतीय रविदासिया धर्म संगठन के राष्ट्रीय उपाध्यक्ष संत मनदीप दास महाराज ने कहा कि जो संगत गुरुधर्म में पहुंची है, नववर्ष में उनके धर्मों

में खुशियां आएँ और गुरु रविदास जी महाराज की कृपा उपर बनी रही। उन्होंने कहा कि गुरुधर्म में आएँ तो यहां से अच्छी बातें लेकर जाएँ और बुरी बातें छोड़ दें जाएँ। नववर्ष पर एक प्रण लें कि वह इस वर्ष एक बुराई छोड़ दें। यदि कोई नशा करता है तो वह नशा छोड़ दें। इसके अलावा चुल्हरी, निंद, बैर-विरोध आदि बुराइयों को त्यागकर अच्छे और साद जीवन जीएँ। गुरु रविदास जी की वाणी का सिमरण करें। गुरु रविदास जी ने भी अपनी वाणी में मानव को नशा और बुराइयां छोड़ने का आह्वान किया है। उनकी वाणी से प्रभावित होकर ही अनेकों राज-रानियां गुरुजी के शिष्य बने। बाहरी चमक-रमक को छोड़कर अपने भीतर अच्छाई का उजाला करें। इस अवसर पर अमित मल, सुरेश्वर सौंद, रमेश कुमार, प्रकाश भारती, संजीव सरसच उपलाना समेत भारी संख्या में संगत मौजूद रहे।

विदेश भेजने के नाम पर 3 आरोपियों ने हड़पे 11 लाख रुपए इंडोनेशिया मेजकर ऑस्ट्रेलिया का नकली वीजा दिया

अर्थ प्रकाश/ओम प्रकाश

कैथल, 1 जनवरी। तीन लोगों ने ढांड के एक युवक को विदेश भेजने के नाम पर 11 लाख रुपए हड़प लिए। आरोपियों ने उसे ऑस्ट्रेलिया भेजने का झांसा दिया था और उसे इंडोनेशिया भेजकर ऑस्ट्रेलिया का नकली वीजा दे दिया। जब जांच करवाई तो फर्जी पाया गया। इस संबंध में युवक ने ढांड को पुलिस को शिकायत दी है।

पुलिस ने आरोपियों के खिलाफ केस दर्ज कर लिया है। ढांड निवासी सोहन लाल ने पुलिस को अपनी दी शिकायत में बताया कि वह साल 2022 में सिंगपुर पढ़ने के लिए एग था और अपनी पढ़ाई सही तरीके से कर रहा था। दिसंबर 2023 में उसकी वॉटसएप

के माध्यम से होशियारपुर पंजाब के साहिल कुमार कैथ, गांव परौली रावतपुर कानपुर यूपी के दीपेंद्र सिंह व दिल्ली के कासिम मोहम्मद से बातचीत हुई। तीनों व्यक्तियों ने उसे कहा कि वे युवकों को विदेश में भेजने का काम करते हैं और उसे सिंगपुर से ऑस्ट्रेलिया भेज देंगे।

इसके लिए आरोपियों ने 12 लाख रुपए मागे। उसने बताया कि जनवरी 2024 को तीनों व्यक्तियों ने ढांड में आकर उसके पिता से बातचीत की और पूरा आश्वासन दिया कि वे सोहन लाल को सिंगपुर से एक नवंबर को ऑस्ट्रेलिया भेज देंगे। आरोपियों ने परिवार से उसके पासपोर्ट की कॉपी व तीन लाख रुपए ले गए। जब आरोपियों ने और रुपए मागे तो परिवार ने उनको 8 लाख रुपए

खाते में भेज दिए। कुछ समय बाद आरोपियों ने उसके पास ऑस्ट्रेलिया का वीजा भेजा। वह वीजा पर विश्वास करके 13 जनवरी 2024 को सिंगपुर से इंडोनेशिया चला गया। आरोपियों ने वहां पर उसे करीब 10 दिन रखा। जब उसने इंडोनेशिया एंजेसी को वीजा दिखाया तो वह वीजा फर्जी पाया गया। 24 जनवरी को वह भारत वापस आ गया।

शिकायतकर्ता ने कहा कि ऐसा करके आरोपियों ने उसके साथ 11 लाख रुपए लेकर धोखाधड़ी की है। ढांड थाना की जांच अधिकारी राजेंद्र ने बताया कि मामले में पुलिस ने आरोपियों के खिलाफ केस दर्ज कर लिया है और मामले की जांच की जा रही है। जांच के आधार पर ही आगामी कार्रवाई की जाएगी।

मैकाऊ में भारतीय कराटे खिलाड़ियों का शानदार प्रदर्शन 6 पदक जीतकर देश का मान बढ़ाया

अर्थप्रकाश/वालिया/अरविंद शर्मा

कुरुक्षेत्र, 1 जनवरी। मैकाऊ में 26 से 28 दिसंबर 2025 तक आयोजित एएसएडी एलीट कराटे लीग में भारतीय प्रतियोगिता में दो रजत और चार कांस्य पदक जीतकर कुल छह पदक अपने नाम किए। पदक तालिका में भारत ने पांचवां स्थान हासिल किया। इस प्रतियोगिता में भारतीय खिलाड़ियों ने हार्डकोर स्पोर्ट्स वेलफेयर फाउंडेशन (एएसडब्ल्यूएफ) के बैनर तले भाग लिया। भारत का प्रतिनिधित्व एएसडब्ल्यूएफ के अध्यक्ष द्वारा किया गया, जबकि योगेश शर्मा ने भारतीय टीम के कोच के रूप में अहम भूमिका निभाई। भारतीय खिलाड़ियों में नवप्रीत



कौर और गनीत कौर ने रजत पदक,जबकि पार्थ जगलान, प्रिश्थित जगलान, इशप्रीत कौर और परनीत कौर ने कांस्य पदक जीतकर देश का नाम रोशन किया। एएसडब्ल्यूएफ देशभर में उभरते खिलाड़ियों को अधिकतम अवसर प्रदान करने और उनकी प्रतिभा को अंतरराष्ट्रीय मंच तक पहुंचाने के लिए प्रमोनी स्तर पर लगातार कार्य कर रहा है। भारतीय खिलाड़ियों की यह उपलब्धि न केवल कराटे खेल के लिए, बल्कि पूरे देश के लिए गर्व का विषय है।

कांस्य पदक विजेता पार्थ जागलान ने अपनी प्रतिक्रिया में कहा, अंतरराष्ट्रीय स्तर की इस प्रतियोगिता में देश का प्रतिनिधित्व करना मेरे लिए गर्व की बात है। यह पदक सिर्फ मेरा नहीं, बल्कि पूरे देश, मेरे कोच और उन सभी लोगों का है जिन्होंने कठिन समय में मेरा साथ दिया। आगे मेरा लक्ष्य आने वाली अंतरराष्ट्रीय प्रतियोगिताओं में और बेहतर प्रदर्शन कर भारत के लिए स्वर्ण पदक जीतना है। वहीं परीक्षित जागलान ने कहा, मैकाऊ जैसी बड़ी प्रतियोगिता में पदक

के तहत किसी सरकारी विभाग में नौकरी लगवाने का भरोसा दिलाया। महिला के अनुसार 2 सितंबर को आरोपी उसके घर पहुंचा। वहां उसने नौकरी दिलाने का झांसा देते हुए उसकी इच्छा के विरुद्ध बेबरदस्ती शारीरिक संबंध बनाए। महिला ने आरोप लगाया कि जब उसने विरोध किया तो आरोपी ने उसे ज़ान से मारने की धमकी भी दी। डर और सामाजिक दबाव के चलते वह काफी समय तक चुप रही, लेकिन बाद में हिम्मत जुटाकर पुलिस से शिकायत की। महिला की शिकायत के आधार पर सिविल लाइन थाना पुलिस ने आरोपी अनिल कुमार के खिलाफ दुकर्म समेत अन्य संबंधित धाराओं में मामला दर्ज कर लिया है। मामले की जांच सिविल लाइन थाना की जांच अधिकारी एएसआई सुदेश को सौंपी गई है।

मैकाऊ में भारतीय कराटे खिलाड़ियों का शानदार प्रदर्शन 6 पदक जीतकर देश का मान बढ़ाया

अर्थप्रकाश/वालिया/अरविंद शर्मा

कुरुक्षेत्र, 1 जनवरी। मैकाऊ में 26 से 28 दिसंबर 2025 तक आयोजित एएसएडी एलीट कराटे लीग में भारतीय प्रतियोगिता में दो रजत और चार कांस्य पदक जीतकर कुल छह पदक अपने नाम किए। पदक तालिका में भारत ने पांचवां स्थान हासिल किया। इस प्रतियोगिता में भारतीय खिलाड़ियों ने हार्डकोर स्पोर्ट्स वेलफेयर फाउंडेशन (एएसडब्ल्यूएफ) के बैनर तले भाग लिया। भारत का प्रतिनिधित्व एएसडब्ल्यूएफ के अध्यक्ष द्वारा किया गया, जबकि योगेश शर्मा ने भारतीय टीम के कोच के रूप में अहम भूमिका निभाई। भारतीय खिलाड़ियों में नवप्रीत



कौर और गनीत कौर ने रजत पदक,जबकि पार्थ जगलान, प्रिश्थित जगलान, इशप्रीत कौर और परनीत कौर ने कांस्य पदक जीतकर देश का नाम रोशन किया। एएसडब्ल्यूएफ देशभर में उभरते खिलाड़ियों को अधिकतम अवसर प्रदान करने और उनकी प्रतिभा को अंतरराष्ट्रीय मंच तक पहुंचाने के लिए प्रमोनी स्तर पर लगातार कार्य कर रहा है। भारतीय खिलाड़ियों की यह उपलब्धि न केवल कराटे खेल के लिए, बल्कि पूरे देश के लिए गर्व का विषय है।

कांस्य पदक विजेता पार्थ जागलान ने अपनी प्रतिक्रिया में कहा, अंतरराष्ट्रीय स्तर की इस प्रतियोगिता में देश का प्रतिनिधित्व करना मेरे लिए गर्व की बात है। यह पदक सिर्फ मेरा नहीं, बल्कि पूरे देश, मेरे कोच और उन सभी लोगों का है जिन्होंने कठिन समय में मेरा साथ दिया। आगे मेरा लक्ष्य आने वाली अंतरराष्ट्रीय प्रतियोगिताओं में और बेहतर प्रदर्शन कर भारत के लिए स्वर्ण पदक जीतना है। वहीं परीक्षित जागलान ने कहा, मैकाऊ जैसी बड़ी प्रतियोगिता में पदक

जीतना हर खिलाड़ी का सपना होता है। यह सफलता कड़ी मेहनत, अनुशासन और कोच के मार्गदर्शक का परिणाम है। हम आज वाले समय में अपनी कमजोरियों पर और मेहनत करेंगे ताकि भारत को और ऊंचे मुकाम तक पहुंचा सकें।

कोच योगेश शर्मा ने खिलाड़ियों के प्रदर्शन की सराहना करते हुए कहा कि टीम ने सीमित संसाधनों के बावजूद बेहतरीन जज्बा दिखाया है और भविष्य में भारतीय कराटे खिलाड़ियों के लिए अंतरराष्ट्रीय मंच पर बड़ी संभावनाएं हैं। उल्लेखनीय है कि एएसडब्ल्यूएफ देशभर में खिलाड़ियों को अधिकतम अवसर देने और उनकी प्रतिभा को निखारने के लिए जमीनी स्तर पर लगातार कार्य कर रहा है। मैकाऊ में मिली यह सफलता भारतीय कराटे के उज्ज्वल भविष्य की ओर एक मजबूत कदम मानी जा रही है।

2025 में पंजाब प्रशासन में बड़ा डिजिटल बदलाव 1.85 लाख लोगों को घर बैठे मिलीं 437 सेवाएं मान सरकार ने खत्म किया दफ्तरों का चक्कर

प्रशासनिक ढांचे को पूरी तरह से डिजिटल और नागरिक-अनुकूल बनाकर एक ऐतिहासिक उपलब्धि हासिल की

अर्थ प्रकाश संवाददाता

चंडीगढ़, 1 जनवरी 2026।

मुख्यमंत्री भगवंत मान के नेतृत्व में पंजाब सरकार ने वर्ष 2025 तक राज्य के प्रशासनिक ढांचे को पूरी तरह से डिजिटल और नागरिक-अनुकूल बनाकर एक ऐतिहासिक उपलब्धि हासिल की है। पंजाब आज देश का ऐसा राज्य बनकर उभरा है जहाँ सरकार दफ्तरों से नहीं, बल्कि लोगों के घरों से चल रही है। प्रशासनिक सुधारों की इस लहर ने न केवल सरकारी कामकाज में पारदर्शिता और जवाबदेही तय की है, बल्कि दशकों से चली आ रही सिफारिश और देरी की संस्कृति को भी जड़ से उखाड़ फेंका है।

जानकारी देते हुए कैबिनेट मंत्री अमन अरोड़ा ने बताया कि राज्य सरकार की दूरदर्शी नीतियों के कारण आज पंजाब का आम



नागरिक अपने घर की चौखट पर बैठकर सरकारी सेवाओं का लाभ उठा रहा है। ‘भगवंत मान सरकार तुहाड़े द्वार’ योजना इस डिजिटल क्रांति का सबसे मजबूत स्तंभ साबित हुई है, जिसके माध्यम से अब तक 1.85 लाख से अधिक नागरिकों को उनके घर पर ही 437 प्रकार की विभिन्न सेवाएं प्रदान की जा चुकी हैं। यह योजना न केवल समय की बचत कर रही है, बल्कि बुजुर्गों और ग्रामीण क्षेत्र के निवासियों के लिए एक बड़े सहारे के रूप में उभरी है।

प्रशासनिक दक्षता का सबसे बड़ा उदाहरण राजस्व विभाग में देखने को मिला है, जहाँ पटवारियों द्वारा 12.46 लाख से अधिक आवेदनों का ऑनलाइन निपटारा किया गया है। तकनीक के इस समावेश ने जमीन-जायदाद से जुड़े उन कार्यों को सरल बना दिया है जो कभी भ्रष्टाचार और देरी का मुख्य केंद्र हुआ करते थे। अब पूरी प्रक्रिया पेपरलेस हो चुकी है और वजूआर-कोडेड डिजिटल सर्टिफिकेट के माध्यम से सुरक्षा और प्रामाणिकता को नया आयाम

‘डिजिटल डैशबोर्ड’ के माध्यम से की जा रही रियल-टाइम निगरानी

सरकार की इस सफलता का मुख्य आधार ‘डिजिटल डैशबोर्ड’ के माध्यम से की जा रही रियल-टाइम निगरानी है। इस अत्याधुनिक सिस्टम की बदौलत सभी विभागीय सेवाओं की पेंडेसी (लंबित मामले) घटकर अब मात्र 0.33 फीसदी रह गई है, जो राज्य के प्रशासनिक इतिहास में अब तक का सबसे निचला स्तर है। मंत्री अमन अरोड़ा ने स्पष्ट किया कि मुख्यमंत्री भगवंत मान का स्पष्ट निर्देश है कि जनता का काम बिना किसी बाधा के समय सीमा के भीतर होना चाहिए। आज पंजाब ने यह साबित कर दिया है कि तकनीक और मजबूत राजनीतिक इच्छाशक्ति के मेल से एक पारदर्शी और भ्रष्टाचार मुक्त शासन व्यवस्था स्थापित की जा सकती है, जो सीधे तौर पर आम आदमी के कल्याण के लिए समर्पित है।

मिला है। इससे नागरिकों को अब दफ्तरों के चक्कर काटने या बिचौलियों की मदद लेने की कोई आवश्यकता नहीं रह गई है।

बी.पी.आर. पब्लिक स्कूल ढांड में सीबीएसई की एकदिवसीय क्षमता संवर्धन कार्यशाला आयोजित

अर्थ प्रकाश/कृष्ण प्रजापति

ढांड, 1 जनवरी। कस्बे के प्रतिष्ठित बी.पी.आर. पब्लिक स्कूल ढांड में सीबीएसई द्वारा तृतीय एकदिवसीय क्षमता संवर्धन कार्यक्रम के अंतर्गत प्रमोटिंग मेंटल हेल्थ एंड वेलनेस अमंग स्टूडेंट्स विषय पर एक महत्वपूर्ण कार्यशाला का आयोजन किया गया। इस कार्यशाला में जिले व आसपास के विभिन्न विद्यालयों से आए अध्यापक एवं अध्यापिकाओं ने भाग लिया। कार्यशाला में टेक चंद मेमोरियल पब्लिक स्कूल कुरुक्षेत्र, वेलविशर पब्लिक स्कूल बोधिनी, दयाल सिंह पब्लिक स्कूल सेक्टर-7 करनाल, डीबीए सेचुरियन पब्लिक स्कूल नीलोखेड़ी सहित लगभग 10 विद्यालयों के करीब 60 शिक्षकों ने सहभागिता की। विद्यालय प्रबंधन की ओर से सभी अतिथियों एवं प्रतिभागियों का गर्मजोशी से स्वागत किया गया। कार्यक्रम का शुभारंभ उप-प्रधानाचार्य जवाहरलाल शास्त्री द्वारा सरस्वती वंदना एवं मंत्रोच्चारण

के साथ किया गया। इसके पश्चात मुख्य अतिथियों व विद्यालय स्टाफ द्वारा सरस्वती प्रतिमा के समक्ष दीप प्रज्वलन कर श्रद्धा सुमन अर्पित किए गए। सीबीएसई की ओर से मुख्य वक्ता गुरप्रीत कौर एवं रेखा चौहान ने मानसिक स्वास्थ्य एवं कल्याण पर अपने विचार साझा करते हुए कहा कि छात्रों में मानसिक स्वास्थ्य को सुदृढ़ करने के लिए विद्यालयों में सहायक वातावरण, शिक्षकों व अभिभावकों की जागरूकता, जीवन कौशल शिक्षा तथा परामर्श सेवाएं अत्यंत आवश्यक हैं। यह पहल सीबीएसई के जीवन कौशल और कल्याण केंद्र जैसे प्रयासों से भी जुड़ी हुई है। उन्होंने बताया कि सकारात्मक संबंध, शारीरिक गतिविधि, नई चीजें सीखना और वर्तमान पर ध्यान केंद्रित करना तनाव को कम कर आत्मविश्वास बढ़ाने में सहायक होता है। विद्यालय के चेयरमैन डॉ. हरीश पारीक ने कहा कि बी.पी.आर. पब्लिक स्कूल ढांड प्रतिवर्ष इस

डीजीपी सिंघल के चार्ज लेते ही द्वावे आईपीएस अधिकारियों की बड़ी जिम्मेदारी, 3 बदले

चंडीगढ़ (अप्रस)। आईपीएस अजय सिंघल के हरियाणा पुलिस के महानिदेशक का कार्यभार संभालने के बाद गुरुवार को विभाग में वरिष्ठ पुलिस अधिकारियों का फेरबदल किया गया। सरकार की ओर से पांच आईपीएस अधिकारियों में से तीन अधिकारियों को स्थानांतरित करने के अलावा दो के कार्यभार में बढौतरी की गई है। वर्ष 1991 बैच के आईपीएस आलोक मित्तल को मौजूदा प्रबंध निदेशक, हरियाणा पुलिस हार्डिंग कॉर्पोरेशन, जिनके पास रजिडेंट कमिश्नर, हरियाणा का अतिरिक्त प्रभार भी है, के अलावा अब महानिदेशक, कारागार, हरियाणा, पंचकुला का भी कार्यभार भी देखेंगे। इसी प्रकार आईपीएस अभिंदर सिंह चहल को हरियाणा पुलिस अकादमी से बदल कर पुलिस महानिदेशक, राज्य सतकता और भ्रष्टाचार निरोधक ब्यूरो, हरियाणा का चार्ज सौंपा गया है। उनकी जगह आईपीएस कला रामचंद्रन को पुलिस अकादमी का कार्यभार दिया गया है। वहीं डा. सी.एस. राव, आईपीएस (1995) को एडीजीपी/होम गार्ड्स, हरियाणा, पंचकुला के अलावा अतिरिक्त पुलिस महानिदेशक, हरियाणा मानवाधिकार और मुकदमेबाजी, हरियाणा की जिम्मेदारी सौंपी गई है।

2030 तक अरावली संरक्षण के लिए हरियाणा की ठोस कार्ययोजना, ग्रीन वॉल परियोजना पर तेजी से काम : राव नरबीर

मरुस्थलीकरण, भूमि क्षरण व सूखे की चुनौती से निपटने में अरावली बनेगी प्राकृतिक ढाल प्रधानमंत्री के मिशन ‘लाइफ’ और ‘एक पेड़ मां के नाम’ से प्रेरित योजनाओं को हरियाणा में मिल रहा विस्तार

अर्थ प्रकाश संवाददाता

चंडीगढ़, 1 जनवरी। हरियाणा के वन एवं पर्यावरण मंत्री राव नरबीर सिंह ने कहा कि हरियाणा सरकार अरावली पर्वत श्रृंखला के संरक्षण के प्रति पूरी तरह गंभीर और प्रतिबद्ध है। इसी उद्देश्य से राज्य सरकार हरियाणा अरावली ग्रीन वॉल परियोजना पर प्रभावी ढंग से कार्य कर रही है, जिसके अंतर्गत मरुस्थलीकरण, भूमि क्षरण और सूखे जैसी गंभीर पर्यावरणीय चुनौतियों से निपटने पर विशेष ध्यान दिया गया है। इस परियोजना को वर्ष 2030 तक क्रियावित्त करने के लिए विस्तृत कार्ययोजना तैयार की जा चुकी है।

वन मंत्री ने कहा कि हरियाणा वह पावन भूमि है जहाँ से वैदिक सभ्यता की शुरुआत हुई, वेदों की रचना हुई और जहाँ भगवान श्रीकृष्ण ने महाभारत युद्ध से पूर्व

अरावली हरियाणा के पर्यावरणीय संतुलन की रीढ़ राव नरबीर सिंह ने कहा कि अरावली पर्वत श्रृंखला का हरियाणा के लिए अत्यंत महत्वपूर्ण पारिस्थितिक महत्व है। यह पर्वतमाला मरुस्थलीकरण के विरुद्ध एक प्राकृतिक ढाल के रूप में कार्य करती है तथा जैव विविधता, जल सुरक्षा और जलवायु संतुलन का महत्वपूर्ण स्रोत है। अरावली भूजल पुनर्भरण, वायु गुणवत्ता सुधार, जलवायु परिवर्तन के प्रभावों को कम करने और शुष्क व अर्ध-शुष्क क्षेत्रों में आजीविका को सहारा देने में अहम भूमिका निभाती है। उन्होंने कहा कि अरावली पर्वतमाला को विश्व स्तर पर एक सांस्कृतिक और ऐतिहासिक महत्व के परिस्रथ के रूप में स्वीकार किया गया है, जो मानव और प्रकृति के गहरे संबंध का प्रतीक है। वन मंत्री ने कहा कि हरियाणा सरकार अरावली ग्रीन वॉल परियोजना के माध्यम से राजस्थान, गुजरात और दिल्ली सहित सभी अरावली राज्यों के साथ सहयोग के लिए प्रतिबद्ध है। उन्होंने बताया कि गुरुग्राम अरावली जैव विविधता पार्क जैसी परियोजनाएं पारिस्थितिकी तंत्र बहाली का सफल मॉडल है, जिसे भारत का पहला ओईसीएम (अन्य प्रभावी क्षेत्र आधारित संरक्षण उपाय) भी घोषित किया गया है, जो आईयूसीएन के वैश्विक दिशानिर्देशों की पुष्टि करता है।

गीता का दिव्य उपदेश दिया। उन्होंने कहा कि प्रधानमंत्री श्री नरेन्द्र मोदी के दूरदर्शी नेतृत्व में मिशन लाइफ (पर्यावरण के लिए जीवन शैली) तथा ‘एक पेड़ माँ के नाम’ जैसी ऐतिहासिक पहलें शुरु की गईं, जिन्होंने पर्यावरण संरक्षण को जन आंदोलन का रूप दिया है। ये पहलें वैश्विक, राष्ट्रीय और स्थानीय स्तर पर लोगों को स्थायी जीवन शैली अपनाने के लिए प्रेरित कर रही हैं।

प्रधानमंत्री के इस दृष्टिकोण से प्रेरणा लेकर मुख्यमंत्री श्री नायब सिंह सैनी के कुशल नेतृत्व में हरियाणा सरकार ने आँकसी वन, प्राण वायु देवता योजना और वन मित्र योजना जैसी अभिनव पहलें

शुरू की हैं, जिनके माध्यम से सामुदायिक भागीदारी को बढ़ावा दिया जा रहा है। ये योजनाएं अरावली संरक्षण की दिशा में एक मजबूत कड़ी साबित होंगी।

वन मंत्री ने बताया कि दक्षिण हरियाणा के महेंद्रगढ़, रेवाड़ी, नाबौल, चरखी दादरी, बाढ़ड़ा, लोहारू और केरू क्षेत्रों में जाटी एवं रोहिड़ा जैसे स्थानीय वृक्षों के संरक्षण के लिए किसानों को प्राण वायु देवता योजना की तर्ज पर वार्षिक मानदेय देने का प्रस्ताव तैयार किया गया है, ताकि अरावली क्षेत्र में हरियाली बनी रहे और स्थानीय लोग संरक्षण से सीधे जुड़ सकें।

सात दिवसीय शिविर का शुभारंभ, विद्यार्थियों ने दिया जागरूकता का परिचय

अर्थ प्रकाश/कृष्ण प्रजापति

ढांड, 1 जनवरी। शहीद ए.सी. विकास भारद्वाज राजकीय वरिष्ठ माध्यमिक विद्यालय, बरोट-बंदराना में राष्ट्रीय सेवा योजना (एनएसएस) के अंतर्गत सात दिवसीय विशेष शिविर का शुभारंभ बड़े उत्साह के साथ किया गया। शिविर के प्रथम दिवस स्वयंसेवी विद्यार्थियों ने सड़क सुरक्षा, स्वच्छता, अनुशासन एवं विभिन्न सामाजिक मुद्दों को लेकर जागरूकता संदेश देते हुए समाज को सकारात्मक दिशा देने का आह्वान किया।

शिविर के दौरान विद्यार्थियों ने अपने अनुशासन, सेवा भावना और सामाजिक दायित्व का परिचय देते हुए आमजन को स्वच्छता अपनाने, यातायात नियमों का पालन करने तथा सामाजिक कुुरीतियों से दूर रहने के लिए प्रेरित किया। इसी अवसर पर ग्राम पंचायत खेड़ी रायवाली द्वारा वॉलीबॉल ग्राउंड में लगाई गई फ्लड लाइटों का उद्घाटन सरपंच शमशेर सिंह द्वारा किया

गया। फ्लड लाइटों के शुभारंभ से क्षेत्र के खिलाड़ियों एवं युवाओं में खासा उत्साह देखने को मिला। सरपंच शमशेर सिंह ने कहा कि खेल सुविधाओं के विकास से युवाओं को सकारात्मक दिशा मिलेगी और गांव में खेल संस्कृति को बढ़ावा मिलेगा। कार्यक्रम की अध्यक्षता विद्यालय के प्रधानाचार्य सुभाष चंद ने की। उन्होंने एनएसएस शिविर के उद्देश्य पर प्रकाश डालते हुए कहा कि ऐसे शिविर विद्यार्थियों में सेवा, अनुशासन और राष्ट्रभक्ति की भावना को मजबूत करते हैं। एनएसएस शिक्षकों और स्वावलंबी संजय कुमार के मार्गदर्शन में शिविर का सफल संचालन किया गया।

इस मौके पर शिक्षक राजेश कुमार, गुलशन कुमार, सुनील कुमार, वॉलीबॉल कोच विजय कुमार सहित ग्रामवासी सुखदेव एवं सुरेन्द्र भी उपस्थित रहे। सभी ने एनएसएस स्वयंसेवकों के प्रयासों की सराहना करते हुए शिविर की सफलता की कामना की।

नववर्ष की संध्या पर सबसे पहले थाना मलोया पुलिस ने अलग अलग तीन मामले दर्ज किए

अर्थ प्रकाश/रंजीत शम्मी

चंडीगढ़, 1 जनवरी। यूटी साउथ वेस्ट डिविजन की थाना मलोया पुलिस ने नववर्ष की पूर्व संध्या पर सबसे पहले तीन अलग अलग मामले दर्ज किए हैं।जिसमें पुलिस ने आरोपियों को गिरफ्तार कर बाद में जमानत पर रिहा कर दिया।

केस नंबर-1: जानकारी के अनुसार पता चला कि यूटी पुलिस के आला अधिकारियों के दिशा निर्देशों के चलते थाना मलोया के प्रभारी इंस्पेक्टर जसबीर सिंह की सुपरविजन में उनकी टीम नववर्ष को मध्यनजर रखते हुए उनकी टीम में शामिल हेड कास्टेबल अजय कुमार अपनी अन्य पुलिस पार्टी के साथ एरिया में पैट्रोलिंग कर रहे थे।समय करीब रात 10ः20 मिनट का होगा।पेट्रोलिंग के दौरान दौरान जब ईडब्ल्यूएस कालोनी मलोया के

एक घर के नजदीक पहुंची तो पुलिस ने इसी दौरान एक शख्स को बिना लाइसेंस/परमिट के शराब 50 क्वार्टर्स अपने कब्जे में लिए। पुलिस ने तुरंत मामले में एक्साइन एक्ट के तहत कारवाई करते हुए आरोपी गुरप्रीत सिंह को गिरफ्तार कर बाद में उसे जमानत पर रिहा कर दिया।**केस नंबर-2:** जानकारी के अनुसार बुधवार रात के समय थाना मलोया पुलिस की टीम में शामिल हेड कास्टेबल जितेंद्र कुमार अपनी टीम के साथ एरिया में पैट्रोलिंग कर रहे थे। जैसे ही पुलिस पार्टी डीएमसी गांव के पास पहुंची तो पुलिस ने 51 क्वार्टर शौकीन संतरा देसी वाइन के बरामद किए।जब पुलिस ने मामले में कोई लाइसेंस/परमिट दिखाने के लिए बोला तो शख्स दिखा नहीं पाया। पुलिस ने तुरंत मामले में एक्साइन

एक्ट के तहत कारवाई करते हुए उसे गिरफ्तार कर बाद में जमानत पर रिहा कर दिया। जिसकी पहचान विकास कुमार के रूप में हुई है।**केस नंबर-3:** जानकारी के अनुसार बुधवार रात के समय थाना मलोया पुलिस की टीम में शामिल एएसआई उमेद सिंह अपनी टीम के साथ एरिया में पैट्रोलिंग कर रहे थे। पैट्रोलिंग के दौरान जब पुलिस मलोया स्थित एक कैफे क्लब के पास पहुंची तो पुलिस को पता चला कि क्लब में जिला मजिस्ट्रेट की अनुमति के बिना हुक्का पीया जा रहा है। मौके पर पहुंची पुलिस ने मामले में तुरंत कार्रवाई करते हुए आरोपी क्लब ऑनर दीपक के खिलाफ मामले में कारवाई करते हुए उसे गिरफ्तार कर में जमानत पर रिहा कर दिया। पुलिस ने मामले में 5 हुक्का भी बरामद किए हैं।जो बिना अनुमति के सर्व किए जा रहे थे।

मुख्यमंत्री भगवंत सिंह मान द्वारा डॉ. बरजिंदर सिंह हमदर्द की माता के निधन पर शोक व्यक्त

चंडीगढ़ (अप्रस)। पंजाब के मुख्यमंत्री भगवंत सिंह मान ने आज अजीत समूह के प्रबंधकीय संपादक डॉ. बरजिंदर सिंह हमदर्द की माता श्रीमती प्रकाश कौर के निधन पर गहरा दुःख व्यक्त किया। लंबी बीमारी के बाद जालंधर के एक निजी अस्पताल में उनका निधन हो गया। एक शोक संदेश में मुख्यमंत्री भगवंत सिंह मान ने परिवार के साथ शोक संवेदना व्यक्त करते हुए कहा कि डॉ. हमदर्द की माता के निधन से अपूरणीय क्षति हुई है। उन्होंने परमात्मा से प्रार्थना की कि दिवंगत आत्मा को अपने चरणों में शाश्वत निवास प्रदान करें और परिवार तथा संबंधियों को इस दुःख को सहन करने की शक्ति दें।

जीरकपुर में सड़क हादसा, बेकाबू टाटा 407 ने मारी तीन वाहनों को टक्कर, बाल-बाल बचे

अर्थ प्रकाश/संदीप सिंह

जीरकपुर, 1 जनवरी। जहां एक ओर नव वर्ष के आगमन पर लोग खुशी और उत्साह के साथ जश्न मना रहे थे, वहीं दूसरी ओर जीरकपुरड्डपटियाला रोड पर रात करीब 12.30 बजे छत लाइट प्वाइंट के पास एक गंभीर सड़क हादसा सामने आया। गनीमत यह रही कि यह हादसा किसी बड़े जान-माल के नुकसान में तब्दील नहीं हुआ। प्राप्त जानकारी के अनुसार जीरकपुर से पटियाला की ओर जा रहा एक टाटा 407 ट्रक ने खड़ी गाड़ी में पीछे से मारी जोरदार टक्कर। बताया जा रहा है कि छत लाइट प्वाइंट पर लाल बत्ती होने कारण एक ट्रक पहले से खड़ा था। उसके पीछे एक किया बांड की सेल्टोस गाड़ी रुकी हुई थी, जबकि सेल्टोस के पीछे एक महिंद्रा की स्कॉर्पियो गाड़ी भी खड़ी थी। इसी बीच तेज रफ्तार टाटा 407 ने पीछे से स्कॉर्पियो को जोरदार टक्कर मार दी। टक्कर इतनी जबरदस्त थी कि स्कॉर्पियो आगे खड़ी सेल्टोस से जा टकराई और सेल्टोस आगे खड़े ट्रक में जा

सभी कारीगरो को आह्वान किया कि वे तुरंत इस योजना को लेकर अपना रजिस्ट्रेशन करें और लाभ उठाएं। उपायुक्त उतम सिंह ने कहा कि पीएम-विश्वकर्मा योजना के तहत श्रमिक की बेटी के लिए जो कॉलेज पढ़ती है, उसको इलेक्ट्रिक स्कूटी के लिए 50 हजार रूपए तथा श्रमिक को सड़किल खरीदने के लिए पांच हजार रूपए दिए जाते हैं। इसी प्रकार से महिला श्रमिक को सिलाई मशीन खरीदने के लिए 4500 रूपए, श्रमिक के स्कूल जाने वाले बच्चों को 9वीं तथा 10वीं और आईटीआई व डिप्लोमा के विद्यार्थियों



लगी। कुछ ही पलों में चारों वाहन आपस में टकरा गए, जिससे सड़क पर यातायात कुछ समय के लिए प्रभावित रहा। हादसे के दौरान स्कॉर्पियो गाड़ी

विश्वकर्मा भाई-बहनों को 3 लाख तक का बिना गारंटी ऋण की सुविधा, 15 हजार रुपये तक की टूलकिट सहायता राशि, कौशल विकास के लिए ट्रेनिंग के साथ ही प्रतिदिन 500 रुपये स्टायफंड, उत्पादों के लिए क्वालिटी सर्टिफिकेशन, ब्रांडिंग और मार्केटिंग सहायता सुनिश्चित कर उन्हें आत्मनिर्भर और स्वावलंबी बना रही है। प्रधानमंत्री विश्वकर्मा योजना के माध्यम से केंद्र सरकार विश्वकर्मा भाई-बहनों को आत्मनिर्भर बनाकर उन्हें विकास की मुख्यधारा से जोड़ने की दिशा में प्रतिबद्धता से कार्य कर रही है।

न्यूज ब्रीफ

लाखों रुपए की ऑनलाइन ठगी के मामले में अज्ञात के खिलाफ मामला दर्ज

चंडीगढ़ (अप्रस/रंजीत शम्मी)। यूटी पुलिस के थाना साइबर क्राइम पुलिस ने लाखों रुपए की ऑनलाइन ठगी करने के मामले में अज्ञात के खिलाफ मामला दर्ज किया है। मामले में अभी किसी की भी गिरफ्तारी नहीं हुई है। जानकारी के अनुसार शिकायतकर्ता सैक्टर 35 निवासी अजय कुमार बख्शी ने पुलिस को दी गई अपनी शिकायत में बताया कि नवंबर 2025 में फेसबुक पर राशि बंसल नाम की एक दोस्त ने उन्हें एक ऑनलाइन वेबसाइट/मोबाइल एप्लीकेशन के बारे में बताया। जिसे टीसीएस लिमिटेड का एक ऑफिशियल शेयर ट्रेडिंग और जॉइंट इन्वेस्टमेंट प्लेटफॉर्म बताया गया था। साथ में ऑंधराइज्ड और असली ट्रैडिंग प्लेटफॉर्म भी बताया गया। बाद में आरोपी व्यक्तियों ने शिकायतकर्ता से कट्टस एप के जरिए संपर्क किया जिन्होंने खुद को मशहूर कंपनी के इन्वेस्टमेंट एडवाइजर/रिलेशनशिप मैनेजर बताया और पौडित को अपने पोटेंट पर अकाउंट खोलने और प्लेटफॉर्म के जरिए शेयरों में इन्वेस्ट करने के लिए उकसाया और ऊंचे और पक्के रिटर्न का वादा किया। इन बातों को सच मानकर शिकायतकर्ता ने एक अकाउंट खोला और कथित तौर पर 7 नवंबर 2025 से 13 दिसंबर 2025 के बीच सुपीआई के जरिए पैसे दासफर करके अलग-अलग तारीखों पर कुल 6,86,786 रुपए इन्वेस्ट कर दिए। शुरुआत में ठगी ने शिकायतकर्ता का भरोसा जीतने के लिए नकली ट्रेंडिंग डेशबोर्ड पर नकली प्रॉफिट दिखाए। जब शिकायतकर्ता ने इन्वेस्ट की गई रकम और प्रॉफिट निकालने की कोशिश की, तो आरोपी व्यक्तियों ने टैक्स, ब्रोकरेज, कन्वर्जन चार्ज, मार्जिन रिक्वायर्मेंट वगैरह के नाम पर और पैसे मांगे, और उसके बाद 50,000 रुपए की आखिरी पेमेंट मिलने के बाद सभी कम्युनिकेशन बंद कर दिए। इसके बाद शिकायतकर्ता को एहसास हुआ कि वेबसाइट नकली और अनऑंधराइज्ड थी। आरोपियों का मशहूर भारतीय टेक कंपनी से कोई लेना-देना नहीं था और पूरा ट्रेंडिंग इंटरफेस और प्रॉफिट के आंकड़े नकली थे। पौडित ने सैक्टर-17 के साइबर थाना में शिकायत दर्ज कराई और शिकायतकर्ता द्वारा किए गए सभी ट्रॉजवेशन की डिटल्स दी। तथ्यों की जांच करने के बाद पुलिस ने अज्ञात लोगों के खिलाफ मामला दर्ज किया और पुलिस ठगी का सुराग लगाने के लिए ट्रॉजवेशन की जांच कर रही है।

वार्ड 19 में नई सीवरेज पाइप लाइन काम शुरू, लोगों को राहत



चंडीगढ़ (अप्रस)। रामदरबार वार्ड न. 19 में नए साल की शुरुआत नई सीवरेज पाइप लाइन डालने के कार्य के साथ हुई। लोगों की पाइप लाइन डालने मांग काफी पुरानी थी। एरिया पार्श्व नेहा मुसावत ने काम का शुभारंभ किया। जिसके बाद लोगों ने राहत की सांस ली। पार्श्व ने बताया कि ये बहुप्रतीक्षित काम शुरू होने से क्षेत्र की जनता में खुशी का माहौल है। उन्होंने इसके लिए अधिकारियों का धन्यवाद करते हुए कहा कि ये काम पूरा होने से लोगों को आने वाले समय में सीवरेज से सम्बंधित समस्याओं का सामना नहीं करना पड़ेगा। इससे पहले लोग बरसात में सीवरेज के जाम होने से ख़ास परेशान थे। सीवरेज का पानी ओवर फ्लो होकर गलियों में बहने लगता था।

राम दरबार में मनाया गया सोनिया गुरु चरण सिंह के निवास पर नव वर्ष मिलन समारोह



चंडीगढ़ (अप्रस)। वीरवार को नव वर्ष के उपलक्ष्य में वार्ड नंबर 19 राम दरबार की ब्लॉक अध्यक्ष सोनिया गुरचरण सिंह के निवास स्थान पर नव वर्ष मिलन समारोह मनाया गया, इस अवसर पर ब्लॉक कांग्रेस वार्ड नंबर-19 रामदरबार की तरफ से एक नव वर्ष का कैलेंडर रिलीज किया गया, इस कैलेंडर का उद्घाटन प्रदेश अध्यक्ष पर एस लक्षी के कर कमलों द्वारा किया गया इस मौके पर मुख्य रूप से चंडीगढ़ कांग्रेस पार्टी के वरिष्ठ नेता गण और रामदरबार के निवासी मुख्य रूप उपस्थित थे जिसमे जेड पी खान, नरिंदर कुमार नंदि, बिरेन्द्र रंध, वी.एन तिवारी, ओम पल चौटाला, बदर सिंह, ईश्वर सिंह, सोनिया दुग्गल, शुभाष कुमार, गुरदयाल सिंह, एजिडेवेट सुरिंदर कुमार, शिंदत चौटाला, राजिवर कुमार, पास्टर दीपक पॉल, पास्टर नरेश कुमार, विनोद कुमार, जंग बहदुर , सरदार गुरमेल सिंह, सुनील कुमार, चतुर्वेदी जी, विकास कुमार, बिजिंदर यादव , आदित्य कुमार, अंशु, सतीश कुमार, अजय कुमार, के अलावा काफी संख्या में लोग उपस्थित थे।

हत्या और उपद्रव से दो शहरों में दहशत नए साल पर युवक की चाकू घोंपकर हत्या

चंडीगढ़ में घर पर पथराव कर भागे उद्रवी, पुलिस बेबस भाई का झगड़ा सुलझाने गया, हुई हत्या

अर्थ प्रकाश संवाददाता

चंडीगढ़, 1 जनवरी। नए साल के आगमन पर ट्राईसिटी के चंडीगढ़ और मोहाली शहर दो सनसनीखेज वारदातों से दहशत में आ गए। मोहाली में चाकू घोंप कर हत्या कर दी गई तो वहीं चंडीगढ़ में देररात गुंडागर्दी का नंगा नाच देखने को मिला। दोनों ही मामलों में पुलिस की टीमें हमलावरों की तलाश में दबिश देती रही, मगर कई घंटे बीतने के बाद भी हाथ खाली रहे।

पहला मामला: मोहाली में साल के पहले दिन गुरुवार को युवक की चाकू घोंपकर हत्या कर दी गई। जांच में सामने आया युवक अपने भाई का झगड़ा सुलझाने पहुंचा था मगर हमलावर ने उस पर चाकू से ताबड़तोड़ वार कर दिए। मृतक मुकेश जुझार नगर का रहने वाला था। थाना बलौली के एसएचओ इस्पेक्टर पेरिविंकल के मुताबिक आरोपियों का सुराग जुटया जा रहा है। मुकेश के भाई मोहित का कुछ समय से पहले कुछ लोगों से विवाद हुआ। मोहित अपने जीता बलबीर से मिलने गया था। जहां पहले से



मृतकमुकेश की फाईल फोटो



हत्या के बाद मौके पर युवक की भाई विलाप करता हुआ

हमलावर मौजूद थे। किसी बात को लेकर दोनों पक्षों में कहासुनी हुई और तनाव में बदल गई। इस विवाद की सूचना मुकेश को मिली तो वह भी तुरंत मौके पर पहुंच गया। तनाव इतना बढ़ गया कि बीच बचाव करते मुकेश को धक्का देकर उसके पेट में चाकू घोंप दिया। वारदात के बाद आरोपी से मौके से फरार हो गए। आसपास मौजूद लोगों ने उसे तुरंत

फेज 6 स्थित सिविल अस्पताल पहुंचाया, जहां डॉक्टरों ने उसे मृत घोषित कर दिया। पुलिस अधिकारियों का कहना है कि प्रारंभिक जांच में मामला पुरानी रंजिश से जुड़ा लग रहा है। हमलावरों की तलाश में पुलिस टीमें गटित की गई हैं और आसपास लगे सीसीटीवी कैमरों फुटेज खंगाली जा रही है।

चंडीगढ़ के डड्डमाजरा में एक बार फिर लोग हुड़दंगियों के आगे बेबस नजर आए। चंडीगढ़ पुलिस समय रहते इस उपद्रव को नहीं रोक पाई। हमलावर घरों पर पत्थर बरसा कर फरार हो गए। यहां तक सीसीटीवी कैमरों में आरोपियों की तस्वीरें कैद होने के बावजूद पुलिस के हाथ खाली रहे। इलाके में देररात करीब 11 बजे 4-5 युवकों ने एक मकान को निशाना बनाते हुए इंटी और पत्थरों से हमला कर दिया। आरोपी सरैआम धमकी देते हुए वहां से भागे, जिसकी सूचना लोगों ने पुलिस को दी गई। पुलिस ने मौके पर पहुंच कर इस मामले को पुरानी रंजिश से जोड़कर जांच की वहीं लोगों के बयान भी दर्ज किए। बताया जा रहा है कि जवाब में हमलावरों पर भी पत्थर बरसाए गए थे। गौरतलब है कि डड्डमाजरा में पहले भी देररात बहनों और घरों पर पत्थराव की घटनाएं सामने आ चुकी हैं। लोगों की मांग रही है कि चंडीगढ़ पुलिस इलाके में स्थाई तौर पर पुलिस बल की तैनाती करे और रिस्पांस टीमें वारदात होने से पहले ही आरोपियों को धरदबौंवे।

दूसरा मामला: उपद्रव गया कर हुड़दंगबाज पथराव कर भागे

चंडीगढ़ के डड्डमाजरा में एक बार फिर लोग हुड़दंगियों के आगे बेबस नजर आए। चंडीगढ़ पुलिस समय रहते इस उपद्रव को नहीं रोक पाई। हमलावर घरों पर पत्थर बरसा कर फरार हो गए। यहां तक सीसीटीवी कैमरों में आरोपियों की तस्वीरें कैद होने के बावजूद पुलिस के हाथ खाली रहे। इलाके में देररात करीब 11 बजे 4-5 युवकों ने एक मकान को निशाना बनाते हुए इंटी और पत्थरों से हमला कर दिया। आरोपी सरैआम धमकी देते हुए वहां से भागे, जिसकी सूचना लोगों ने पुलिस को दी गई। पुलिस ने मौके पर पहुंच कर इस मामले को पुरानी रंजिश से जोड़कर जांच की वहीं लोगों के बयान भी दर्ज किए। बताया जा रहा है कि जवाब में हमलावरों पर भी पत्थर बरसाए गए थे। गौरतलब है कि डड्डमाजरा में पहले भी देररात बहनों और घरों पर पत्थराव की घटनाएं सामने आ चुकी हैं। लोगों की मांग रही है कि चंडीगढ़ पुलिस इलाके में स्थाई तौर पर पुलिस बल की तैनाती करे और रिस्पांस टीमें वारदात होने से पहले ही आरोपियों को धरदबौंवे।

नववर्ष 2026 पर स्वच्छता कर्मियों के हित में ऐतिहासिक पहल, नगर निगम ने किया एमओयू का ऐलान



अर्थ प्रकाश संवाददाता

चंडीगढ़, 1 जनवरी। नगर निगम प्रशासन ने मार्केट और कमर्शियल एरिया में कार्यरत डोर-टू-डोर गाबेंज कलेक्टर्स के लिए एमओयू (समझौता ज्ञापन) की घोषणा की है। नववर्ष के अवसर पर गुरुवार को डोर-टू-डोर गाबेंज कलेक्शन सोसाइटी ने नगर निगम चंडीगढ़ के वरिष्ठ अधिकारियों से भेंट कर शुभकामनाएं दीं।

सोसाइटी के प्रधान धर्मवीर राणा एवं उनकी टीम ने नगर निगम आयुक्त अमित कुमार, स्पेशल कमिश्नर प्रदीप कुमार, जॉइंट कमिश्नर हिमांशु गुप्ता और मेडिकल हेल्थ ऑफिसर इंदरजीत कौर को गुलदस्ता भेंट किया। उन्होंने कहा कि इसे स्वच्छता कर्मियों के हित में एक महत्वपूर्ण और ऐतिहासिक कदम

माना जा रहा है, जिससे उनके अधिकारों और भविष्य की सुरक्षा को मजबूती मिलेगी। एमओयू की सौगात मिलने पर गाबेंज कलेक्टर्स की ओर से आयुक्त अमित कुमार और उनकी टीम का आभार व्यक्त किया गया। सोसाइटी प्रधान धर्मवीर राणा ने कहा कि नगर निगम द्वारा उठाया गया यह कदम स्वच्छता कर्मियों के कल्याण के प्रति प्रशासन की प्रतिबद्धता को दर्शाता है।

उन्होंने कहा कि आयुक्त अमित कुमार के नेतृत्व में नगर निगम की टीम लगातार स्वच्छता कर्मियों के हित में सराहनीय कार्य कर रही है, जो प्रशंसा के योग्य है। अंत में सोसाइटी की ओर से सभी अधिकारियों को नववर्ष 2026 की शुभकामनाएं देते हुए शहर को स्वच्छ, सुंदर और स्वस्थ बनाए रखने के संकल्प को दोहराया गया।

नववर्ष पर मुख्य सचिव का संदेश

प्रशासन को और अधिक सुदृढ़ व नागरिक-केंद्रित बनाने पर जोर

अर्थ प्रकाश संवाददाता

चंडीगढ़, 1 जनवरी। यूटी चंडीगढ़ के मुख्य सचिव एच. राजेश प्रसाद ने नववर्ष 2026 के अवसर पर चंडीगढ़ प्रशासन के सभी अधिकारियों, कर्मचारियों और उनके परिवारों को शुभकामनाएं दीं। उन्होंने सभी के लिए सुख, स्वास्थ्य और समृद्धि की कामना करते हुए प्रशासनिक कार्यप्रणाली को और अधिक मजबूत बनाने की आवश्यकता पर बल दिया। प्रशासनिक अधिकारियों को संवोधित करते हुए मुख्य सचिव ने कहा कि प्रशासन की मजबूती में मध्यम और निचले स्तर के कर्मचारियों की अहम भूमिका है। उन्होंने वरिष्ठ अधिकारियों से आग्रह किया कि वे विभिन्न सरकारी



योजनाओं और नीतियों के प्रभावी क्रियान्वयन के लिए कर्मचारियों को सक्रिय रूप से सहभागी बनाएँ, ताकि प्रशासन अधिक उत्तरदायी, प्रभावशाली और नागरिक-केंद्रित बन सके। मुख्य सचिव ने टीमवर्क और सामूहिक प्रयासों को सार्वजनिक सेवा वितरण में सुधार का आधार बताया। उन्होंने कहा कि इन्हीं प्रयासों से चंडीगढ़ की एक सुशासित शहर के रूप में पहचान को और सुदृढ़ किया जा सकता है।

इसके साथ ही उन्होंने शहर की स्वास्थ्य अवसरंचना को और मजबूत करने पर भी विशेष जोर दिया, ताकि नागरिकों को बेहतर और गुणवत्तापूर्ण स्वास्थ्य सेवाएँ निरंतर उपलब्ध हो सकें।

उन्होंने सेवा प्रदायगी के अग्रिम स्तर पर नियमित निरीक्षण सुनिश्चित करने के निर्देश देते हुए कहा कि मध्यम स्तर के अधिकारी और पर्यवेक्षक अपने अधीनस्थ कर्मचारियों के कार्यों की सतत

निगरानी करें। इससे जवाबदेही बढ़ेगी, कार्यकुशलता में सुधार होगा और जनशिकायतों का समयबद्ध समाधान संभव हो सकेगा। साथ ही विभिन्न कार्यालयों में प्रक्रियागत सुधार लागू करने की आवश्यकता भी उन्होंने रेखांकित की। अपने संबोधन के समापन पर मुख्य सचिव ने कर्मचारियों से पूरी निष्ठा और ऊर्जा के साथ कार्य करने का आह्वान करते हुए कहा कि सभी मिलकर चंडीगढ़ को सुशासन, सार्वजनिक सेवा और नागरिकों के जीवन स्तर के क्षेत्र में देश में अग्रणी बनाएँ।

इस अवसर पर गृह सचिव मनदीप बराड़, पुलिस महानिदेशक सागरप्रतीत हूड, वित्त सचिव दिप्रवा लाकड़ा सहित अन्य वरिष्ठ अधिकारी और विभागाध्यक्ष भी उपस्थित रहे।

नववर्ष के उपलक्ष्य पर कांग्रेस नेताओं ने जरूरतमंद महिलाओं को गर्म सूट किए वितरित



अर्थ प्रकाश/रंजीत शम्मी

चंडीगढ़, 1 जनवरी। वीरवार को नववर्ष के उपलक्ष्य पर कांग्रेस के नेताओं द्वारा सैक्टर 37 में जरूरतमंद महिलाओं को गर्म सूट वितरित किए। कांग्रेस नेता परवीन शर्मा टीटू का कहना है कि नववर्ष की संस्था को मध्य नजर रखते हुए उन्होंने यह एक अच्छी पहल की है। उन्होंने हाल ही में इससे पहले सैक्टर 37 मार्केट और सैक्टर 38 स्थित कॉलोनी में गरीब और जरूरतमंद

लोगों को ठंड से बचाने के लिए जैकेट भी वितरित की थी। परवीन शर्मा टीटू गर्म कपड़े,भोजन और आश्रय प्रदान कर मानवता की सेवा कर रहे हैं। इससे पहले उन्होंने सैक्टर 37 स्थित मंदिर के पास लंगर का आयोजन किया था। इस मौके पर कांग्रेस नेताओं में चंडीगढ़ के सीनियर डिप्टी मेयर जसबीर सिंह बंटी,परवीन शर्मा टीटू,विक्टर सिद्धू,राहुल,रंजनी तलवार,राजनी और किशोर मौजूद थे।

एमसी चंडीगढ़ ने विशेष प्रवर्तन अभियान चलाया; वैंडिंग और नॉन-वैंडिंग क्षेत्रों में उल्लंघन के लिए 90 चालान जारी किए गए

अर्थ प्रकाश/वीरेन्द्र सिंह

चंडीगढ़, 1 जनवरी। नगर निगम चंडीगढ़ ने आज वैंडिंग नियमों का पालन सुनिश्चित करने और अवैध कब्जों पर रोक लगाने के लिए पूरे शहर में एक विशेष प्रवर्तन अभियान चलाया। खास तौर पर वैंडिंग जोन में चलाए गए इस अभियान के दौरान, उन विक्रेताओं के खिलाफ कार्रवाई की गई जो अपनी आवॉर्टिब जगह को सबलेट कर रहे थे और जो तय साइज (5-6 फीट से ज्यादा) से ज्यादा जगह घेर रहे थे। वैंडिंग क्षेत्रों में ऐसे उल्लंघनों के लिए कुल 37 चालान जारी किए गए।

प्रवर्तन विंग ने नॉन-वैंडिंग और अन्य सार्वजनिक क्षेत्रों में अवैध रूप से काम कर रहे स्ट्रीट वेंडरों के खिलाफ भी जांच की, जिसके परिणामस्वरूप सार्वजनिक भूमि पर बिना अनुमति के वैंडिंग और



अतिक्रमण के लिए 53 चालान जारी किए गए। कुल मिलाकर, दिन भर चले इस ऑपरेशन के दौरान 90 चालान जारी किए गए। नगर निगम ने दोहराया है कि पैदल चलने वालों की सुचारू आवाजाही सुनिश्चित करने, सार्वजनिक सुविधा बनाए रखने



पूर्व रेलवे मंत्री पवन बंसल से प्रतिनिधि मंडल ने मिलकर नववर्ष की शुभकामनाएं दी



अर्थ प्रकाश/रंजीत शम्मी

चंडीगढ़, 1 जनवरी। वीरवार को पूर्व मेंबर डॉक्टर अंबेडकर फाउंडेशन मिनिस्ट्री ऑफ सोशल जस्टिस एंड एंगवार्मेंट भारत

सरकार के सदस्य हाकम सरहदी के नेतृत्व में एक प्रतिनिधि मंडल पूर्व केंद्रीय मंत्री पवन बंसल से सैक्टर 28 स्थित निवास स्थान पर जाकर उन्हें नव वर्ष की शुभकामनाएं देने पहुंचे।

बरसाती पानी एवं सेवरेज लाइनों को तबदील करने की शुरुआत

वार्ड 23 की पार्श्व प्रेम लता के प्रयास से कार्य आरंभ सैक्टर-35 में बदली जाएंगी 40 साल पुरानी सीवरेज व बरसाती लाइनें, 75 लाख रुपये होंगे खर्च

अर्थ प्रकाश संवाददाता

चंडीगढ़, 1 जनवरी। सेक्टर-35 स्थित डिफेंस कॉलोनी और बीबीएमबी कॉलोनी में वर्षों पुरानी बरसाती पाइपों व सीवरेज लाइनों को बदलने के कार्य की शुरुआत हो गई है। यह कार्य वार्ड नंबर-23 की पार्श्व प्रेम लता के प्रयासों से शुरू किया गया है।

पार्श्व प्रेम लता ने बताया कि इलाके में करीब 40 वर्षों से सीवरेज और बरसाती निकासी की व्यवस्था जर्जर हालत में थी। बरसात के मौसम में जलभराव की समस्या आम थी, जिससे लोगों को



आवागमन में भारी परेशानी होती थी। समस्या के समाधान के लिए कई महीनों तक सर्वे कर योजना तैयार की गई, जिसके बाद अब कार्य आरंभ किया गया है।

उद्घाटन अवसर पर एक्सईएन राजबीर, जेई परवीन, मंजू, राजू, अरुण सहित अन्य अधिकारी और क्षेत्रवासी मौजूद रहे। पार्श्व ने चंडीगढ़ के कमिश्नर अमित कुमार और चीफ इंजीनियर संजय अरोड़ा

का आभार जताते हुए कहा कि उनके सहयोग से लंबे समय से लंबित मांग पूरी हो सकी। नगर निगम इस परियोजना पर सीवरेज पाइप लाइन पर करीब 40 लाख रुपये और बरसाती पाइप लाइन पर लगभग 35 लाख रुपये खर्च करेगा। कार्य पूरा होने के बाद क्षेत्र की सड़कों का निर्माण भी करया जाएगा। काम शुरू होने से स्थानीय निवासियों में खुशी का माहौल है।

नए साल पर गांव इटावा को विकास की सौगात: जसबीर सिंह बंटी

26 लाख की लागत से फिरनी रोड पर इंटरलॉकिंग पावर ब्लॉक कार्य का शुभारंभ

अर्थ प्रकाश/वीरेन्द्र सिंह

चंडीगढ़, 1 जनवरी। नववर्ष के पावन अवसर पर गांव इटावा की फिरनी रोड पर 80 एमएम इंटरलॉकिंग पावर ब्लॉक विछने के विकास कार्य का विधिवत शुभारंभ किया गया। यह कार्य 26 लाख रुपये की लागत से किया जा रहा है, जिससे गांववासियों को सुरक्षित, सुगम और टिकाऊ आवागमन की सुविधा प्राप्त होगी। कार्यक्रम की शुरुआत गांव के मुखड़े से पथारे बाबा जसवीर सिंह जस्सी द्वारा अरदास के साथ की गई। उन्होंने गांव की खुशहाली, तरक्की और विकास कार्य के समयबद्ध एवं सफलतापूर्वक पूर्ण होने की कामना की। इसके उपरांत गांव इटावा के प्रधान त्रिलोचन सिंह बंटी ने नारियल तोड़कर कार्य का शुभारंभ किया तथा क्षेत्र के पार्श्व



एवं सीनियर डिप्टी मेयर श्री जसवीर सिंह बंटी का धन्यवाद प्रकट किया। इस अवसर पर जेई सुरेश चंद ने जानकारी देते हुए बताया कि फिरनी रोड का यह कार्य आज से आरंभ किया गया है और इसे एक माह के भीतर पूर्ण कर लिया जाएगा। यह परियोजना विधिवत टेंडर प्रक्रिया के अंतर्गत स्वीकृत की गई है। पूर्व सरपंच गुरचरण सिंह के

मुंह मीठ कराया और गांववासियों को विकास कार्य की बधाई दी। कार्यक्रम के अंत में गांव की सुख-समृद्धि और मंगलकामनाओं के लिए सामूहिक अरदास की गई तथा चाय-समोसे का लंगर भी लगाया गया।

इसी दौरान पूर्व सरपंच के पुत्र बहू ने जानकारी दी कि गांव इटावा में चक्की के पास एसबीआई का नया एटीएम शुरू हो गया है। अब गांववासियों को एटीएम से पैसे निकालने के लिए सैक्टर-42 जाने की आवश्यकता नहीं पड़ेगी, क्योंकि गांव के कोने पर ही यह सुविधा उपलब्ध हो गई है। इस अवसर पर महेंद्र सिंह, मलकीत सिंह, अंशु सिंह, टिकू, राजकुमार शर्मा (प्रधान) र सी डब्ल्यू ए. पवन खिंगला, गुरदेव सिंह, अशफाक खान, टेकेदार सूज लाल सहित अनेक गणमान्य व्यक्ति उपस्थित रहे।

अजय सिंघल ने संभाला डीजीपी पद का कार्यभार

तकनीक, संवेदनशीलता और सख्ती का रहेगा संतुलन, पुलिस लाइनों में बनाए जाएंगे बैकैट हॉल

अर्थ प्रकाश संवाददाता

चंडीगढ़, 1 जनवरी। हरियाणा के नवनियुक्त पुलिस महानिदेशक अजय सिंघल ने गुरुवार को औपचारिक रूप से अपने पद का कार्यभार संभालने के बाद कहा है कि पुलिस विभाग में जल्द ही 'मेय आई हेल्प यू' योजना शुरू की जाएगी।

गुरुवार को पुलिस मुख्यालय पहुंचने पर उन्हें सशस्त्र पुलिस दल द्वारा गार्ड ऑफ ऑनर प्रदान किया गया। इसके पश्चात उन्होंने निवर्तमान डीजीपी ओ.पी. सिंह से कार्यभार ग्रहण किया। इस अवसर पर पुलिस मुख्यालय में उपस्थित वरिष्ठ पुलिस अधिकारियों ने उन्हें नई जिम्मेदारियों के लिए बधाई एवं शुभकामनाएं दीं।

मीडिया से बातचीत करते हुए डीजीपी अजय सिंघल ने कहा कि यह योजना विशेष रूप से यात्रा करने वाले नागरिकों की सुरक्षा और सहायता के उद्देश्य से लागू की जाएगी। इस योजना के तहत



जरूरतमंद व्यक्ति किसी भी प्रकार की असुविधा, असुरक्षा या आपात स्थिति में तुरंत पुलिस सहायता प्राप्त कर सकेंगे। इसमें स्कूली छात्राएं, कामकाजी महिलाएं, बुजुर्ग महिलाएं, वरिष्ठ नागरिक, राजकीय नागरिकों सहित समाज के सभी वर्गों को शामिल किया जाएगा।

डीजीपी ने कहा कि आमजन और पुलिस के बीच विश्वास को मजबूत करना सर्वोच्च प्राथमिकताओं में शामिल है। इसके लिए शिकायत निवारण तंत्र को और अधिक सशक्त एवं पूरी तरह ऑटोमैटेड किया जाएगा। शिकायतों की निगरानी डिजिटल प्लेटफॉर्म के

प्राथमिकता रहेगी। उन्होंने कहा कि हरियाणा पुलिस एक संगठित टीम की तरह कार्य करेगी और प्रोफेशनलिज्म, जवाबदेही व संवेदनशीलता के साथ जनता की सेवा सुनिश्चित करेगी।

डीजीपी ने कहा कि महिलाओं के विरुद्ध अपराधों की रोकथाम के लिए एक व्यापक और प्रभावी रणनीति तैयार की जाएगी। इसके अंतर्गत तकनीक आधारित निगरानी को बढ़ाया जाएगा तथा महिला अपराधों के संवेदनशील क्षेत्रों एवं हॉटस्पॉट्स की पहचान कर वहां विशेष प्लान ऑफ एक्शन लागू किया जाएगा। दलित, शोषित एवं कमजोर वर्गों की सुरक्षा को भी प्राथमिकता देते हुए उनके विरुद्ध होने वाले अपराधों पर सख्त एवं त्वरित कार्रवाई सुनिश्चित की जाएगी।

इस अवसर पर पूर्व पुलिस महानिदेशक ओ पी सिंह, एडीजीपी चारू बाली, एडीजीपी संदीप खिरवार, एडीजीपी डा. एम रविकिरण, एडीजीपी अमिताभ

दिखें, एडीजीपी हरदीप दून, एडीजीपी शिवास कबिराज, आईजी राकेश आर्य, आईजी कुलदीप सिंह, डीआईजी मनवीर सिंह सहित कई अन्य अधिकारीगण व कर्मचारी उपस्थित रहे।

डीजीपी ने कहा कि पुलिसकर्मियों के कल्याण और सामाजिक सुरक्षा को लेकर कई महत्वपूर्ण योजनाओं पर कार्य किया जा रहा है। पुलिस लाइनों में पुलिसकर्मियों के पारिवारिक आयोजनों एवं विवाह समारोहों के लिए आधुनिक सुविधाओं से युक्त बैकैट हॉल बनाए जाएंगे, जिनमें 4 से 5 कमरों की व्यवस्था भी होगी। इसके अतिरिक्त पुलिसकर्मियों की बेटियों के विवाह हेतु 5 लाख रुपये की आर्थिक सहायता तथा हॉस्टल में अध्ययनरत बच्चों के लिए 2 लाख रुपये की सहायता उपलब्ध कराने की दिशा में भी ठोस प्रयास किए जाएंगे। इन पहलों का उद्देश्य पुलिस परिवारों को सामाजिक और आर्थिक संबल प्रदान करना है।

सैनी सेवा ट्रस्ट देहरा नें जरूरतमंदों को गर्म वस्त्र और खाद्य सामग्री वितरित की



अर्थ प्रकाश/मनदीप कुमार

समालखा, 1 जनवरी। नव वर्ष के उपलक्ष में वीरवार को सैनी सेवा ट्रस्ट देहरा की ओर से देहरा व इलाके के कई ईंट भट्ठे पर गरीब एवं जरूरतमंद लोगों को गर्म वस्त्र और खाद्य सामग्री वितरित की गई। इन मोका ट्रस्ट के संस्थापक कर्ण सिंह सैनी ने कहा कि गरीबों को वस्त्र और भोजन दान करना धार्मिक रूप से बहुत महत्वपूर्ण होता है, क्योंकि यह परोपकार और करुणा का सर्वोच्च रूप माना जाता है। उन्होंने कहा कि इस प्रकार के कार्य पापों का नाश करते हैं, सुख-समृद्धि लाते हैं,

भाग्य बढ़ाते हैं और आध्यात्मिक ज्वाति प्रदान करते हैं, जिससे व्यक्ति को जीवन में शक्ति और सकारात्मकता मिलती है। इसी दौरान ट्रस्ट की तरफ से 60 लोगों को गर्म कंबल, 25 गरीब महिलाओं को शाल, 50-50 को गर्म टोपे व 50 मफलर तथा तीन किंटल कच्ची दाल आदि वितरित की गई। इस अवसरों पर पानीपत के रामफल सैनी, सोहन लाल, नीलम देवी, मोहन लाल, नरेश पंडित, कविता सैनी, नवीन चौहान, सुप्रजीत, सतीश, संतोष, वीरेंद्र, दीपाशु, राकेश, धर्मेवीर, नरेंद्र, बिट्टू, सुनील, सतबीर, सीटू आदि मुख्य रूप से उपस्थित रहे।

चेतन्या का उद्देश्य छात्रों को मानसिक रूप से सशक्त व आत्मनिर्भर बनाना

अर्थ प्रकाश/विकास कश्यप

लाडवा, 1 जनवरी। लाडवा के सुगनी देवी स्कूल के कक्षा 12 वीं की छात्राओं ने आज चेतन्या कैरियर कंसल्टेंट का शैक्षणिक भ्रमण किया। इसके लिए सेंटर की तरफ से एक कार्यशाला का भी आयोजन किया गया, जिसमें छात्राओं को केवल करियर विकल्पों की जानकारी ही नहीं दी गई, बल्कि उन्हें मानसिक रूप से सशक्त, आत्मनिर्भर और भविष्य की चुनौतियों के लिए पूरी तरह तैयार बनाने है इसके प्रति भी जागरूक किया गया।

कार्यशाला का संचालन सेंटर के डायरेक्टर हरनेक सिंह द्वारा किया गया, जिसमें स्कूली छात्राओं ने बड़-चढ़कर भाग लिया और इस कार्यशाला को प्रेरणादायक,



मार्गदर्शक और भविष्य को स्पष्ट दिशा देने वाला अनुभव बताया। कार्यशाला में हरनेक सिंह ने छात्रों को सरल और प्रभावी उदाहरणों के माध्यम से समझाया कि किस प्रकार डर, झिझक और आत्म-संदेह छात्रों के करियर और जीवन से जुड़े निर्णयों में सबसे बड़ी बाधा बन जाते हैं और कैसे सही मार्गदर्शन,

सकारात्मक सोच और आत्मविश्वास के बल पर इन पर विजय पाई जा सकती है। कार्यशाला में भाग लेने वाली छात्राओं को प्रमाण पत्र भी दिए गए, जो आगे चलकर उनके भविष्य के करियर और जाँब प्रोफाइल में सहायक सिद्ध होंगे। इस अवसर पर अनेक स्कूली बच्चे व स्टाफ भी मौजूद था।

नए साल में मिलेंगी एमएचयू को मेन कैंपस की सौगात 421 करोड़ से निर्माण कार्य: प्रो. सुरेश मल्होत्रा

मेन कैंपस में बनेगे 9 विभाग, उत्तर भारत के किसानों को पहुंचेगा फायदा

अर्थ प्रकाश/शैलेन्द्र जैन

करनाल, 1 जनवरी। नए साल 2026 में महाराणा प्रताप हॉर्टिकल्चर यूनिवर्सिटी करनाल का मेन कैंपस नए बस स्टैंड उच्चाी करनाल में करीब 421 करोड़ रुपए की लागत से बनकर तैयार होगा। मेन कैंपस का निर्माण कार्य 50 प्रतिशत से अधिक पूरा हो चुका है, निर्माण कार्य पूरा करने के लिए तेजी से काम चल रहा है।

महाराणा प्रताप हॉर्टिकल्चर यूनिवर्सिटी करनाल के माननीय कुलपति प्रो. सुरेश मल्होत्रा ने बताया कि माननीय प्रधानमंत्री नरेंद्र मोदी द्वारा 9 दिसंबर 2024 को पानीपत से एमएचयू के मेन कैंपस का वर्चुअली शिलान्यास किया था, कैंपस का निर्माण कार्य करीब 421 करोड़ रुपए की लागत से तैयार होगा। कैंपस में 9 विभाग जिनमें फल विभाग, सब्जी विभाग, फल व मसाले विभाग एवं औषधीय फसलें विभाग, कटाई उपरांत प्रबंधन विभाग, मधुमक्खी पालन विभाग, मशरूम अनुसंधान विभाग, प्राकृतिक संसाधन प्रबंधन, बेसिक साइंस एवं सोशल साइंस विभाग आदि शामिल होंगे।

विकास एवं पंचायत मंत्री कृष्ण लाल पंवार ने मडलौडा में अपने कार्यकर्ताओं के साथ मनाया जन्म दिवस

अर्थ प्रकाश/सुभाष जैन



पानीपत, 1 जनवरी। वीरवार को नव वर्ष के अवसर पर प्रदेश भर से आए कार्यकर्ताओं ने विकास एवं पंचायत मंत्री कृष्ण लाल पंवार का जन्म दिवस मडलौडा स्थित उनके निवास स्थान पर मनाया। इस अवसर पर मंत्री ने पौधारोपण भी किया। कार्यकर्ताओं ने मंत्री के जन्म दिवस पर रक्तदान शिविर में बड़ चढ़कर भाग लिया और उन्हें जन्म दिवस के साथ-साथ नव वर्ष की शुभकामनाएं भी दी।

विकास एवं पंचायत मंत्री कृष्ण लाल पंवार ने कहा कि मानव सेवा को सर्वोच्च मानते हुए आज उनके जन्मदिन और नववर्ष पर कार्यकर्ताओं ने रक्तदान कर समाज के लिए एक प्रेरणादायक उदाहरण प्रस्तुत किया। इस अवसर पर आयोजित रक्तदान कार्यक्रम में बड़ी संख्या में प्रदेश भर से आए युवाओं एवं सामाजिक कार्यकर्ताओं ने भाग लिया। उन्होंने कहा कि जन्मदिन मनाने का सबसे सुंदर तरीका है किसी के जीवन को

बचाने में योगदान देना। रक्तदान एक ऐसा दान है, जिससे कई जरूरतमंदों को नया जीवन मिल सकता है।

उन्होंने अपने जन्मदिन पर पौधारोपण कर पर्यावरण संरक्षण का संदेश भी दिया। मंत्री कृष्ण लाल पंवार ने पर्यावरण संरक्षण की दिशा में एक सराहनीय पहल करते हुए अपने 69 वें जन्मदिन के अवसर पर पौधारोपण कर समाज को प्रकृति से जुड़ने का संदेश दिया। इस अवसर पर विभिन्न

प्रजातियों के छायादार, फलदार एवं औषधीय पौधे लगाए गए।

मंत्री कृष्ण लाल पंवार के जन्मदिन के अवसर पर 200 शुनिट रक्त एकत्रित हुआ और 501 पौधे भी लगाए गए। कार्यक्रम में मंत्री कृष्ण लाल पंवार के सुपुत्र अनिल पंवार ने सभी रक्तदाताओं को बैज लगाकर सम्मानित भी किया। कार्यक्रम में मशहूर हरियाणवी गायक मासूम शर्मा भी उपस्थित रहे और उन्होंने भी मंत्री को जन्मदिन की बधाइयां दी।

नव वर्ष पर मुलाना थाना परिसर के बाहर गर्म दूध व बिस्किट की छबील का आयोजन

मुलाना (अप्रस/सचिन मलिक)। नव वर्ष के शुभ अवसर पर बढ़ती सर्दी को देखते हुए मुलाना थाना प्रभारी प्रमोद रण्णा की अध्यक्षता में थाना परिसर के बाहर गर्म दूध व बिस्किट की छबील लगाई गई। इस अवसर पर रण्णीरें, स्थानीय नागरिकों एवं वाहन चालकों को गर्म दूध व बिस्किट वितरित किए गए। छबील का शुभारंभ स्वयं थाना प्रभारी प्रमोद रण्णा ने किया और उन्होंने उपस्थित लोगों को नव वर्ष की शुभकामनाएं देते हुए अपने हाथों से गर्म दूध वितरित किया। कार्यक्रम का उद्देश्य नए वर्ष की शुरुआत सेवा, सौहार्द और जनसेवा की भावना के साथ करना रहा। स्थानीय लोगों ने पुलिस द्वारा किए गए इस सामाजिक पहल की सराहना की और इसे सद्भाव का प्रतीक बताया। छबील में थाना स्टाफ के अन्य अधिकारी व कर्मचारियों ने भी बड़ कर सेवा की।

धर्म और कर्म एक-दूसरे से जुड़े हैं, किंतु सही माईने में धर्म से युक्त कर्म ही सबसे बड़ा है: भगत विनोद नाथ

अर्थ प्रकाश/मनदीप कुमार

समालखा, 1 जनवरी। कड़के की ठंड में कई बार एक माह तक 108 मन्त्रों की जलधार की तपस्या पूर्ण कर चुके श्री धृष्णा गोखल नाथ मंदिर देहरा के भगत विनोद नाथ द्वारा प्रति वर्ष की भांति इस बार भी नये साल के मौके पर सोमवार को सर्वसमाज की सुख व समृद्धि की कामना से हवन-यज्ञ का आयोजन किया गया। जिसमे भारी संख्या में श्रद्धालुओं ने आहूति डाली। इस मौके पर भगत विनोद नाथ ने कहा कि धर्म और कर्म एक-दूसरे से जुड़े हैं, किंतु सही माईने में धर्म से युक्त कर्म ही सबसे बड़ा है, क्योंकि कर्म का फल मिलता है और धर्म ही बताता है कि कौन-सा कर्म ठीक और कौन-सा गलत है। नाथ ने कहा कि बिना धर्म के कर्म कुकर्म बन जाते हैं। उन्होंने नाथ संप्रदाय की उत्पत्ति पर बोलेते हुए कहा कि इस संप्रदाय की उत्पत्ति भगवान शिव से

मानी जाती है, जो नाथ संप्रदाय के आदि गुरु हैं, और इसका व्यवस्थित स्वरूप 9वीं से 12वीं सदी के बीच गुरु मलरेंद्रनाथ और उनके शिष्य गुरु गोखलनाथ के प्रयासों से बना। इन दोनों ने हठयोग और सिद्ध परंपरा को मिलाकर इसे एक सुव्यवस्थित और शक्तिशाली धार्मिक धारा के रूप में स्थापित किया, जो शैव परंपरा और बौद्ध वज्रयान के तत्वों से प्रभावित है। नए नाथ ने नाथ सम्प्रदाय की उत्पत्ति एवं कार्यप्रणाली पर प्रकाश डालते हुए कहा कि भारत में जब तंत्रिको व साधको के चमत्कार एवं आचार विचार की बदनामी हो रही थी और साधकों को शाक्त मद्य मांस तथा स्त्री संबंधी व्यक्तिचारे के कारण घृणा की दृष्टि से देखा जाने लगा था तथा योगिक क्रियाएं भी मंद पड़ने लगी थी। तब इन योगिक क्रियाओं के उद्धार व मानव कल्याण के लिए नाथ सम्प्रदाय का उद्भय हुआ था। तभी से लेकर नाथ सम्प्रदाय मानव कल्याण के प्रति समर्पित है।

उत्तर भारत के किसानों को होगा फायदा

उन्होंने कहा कि एमएचयू का मेन कैंपस बन जाने के बाद हरियाणा प्रदेश के किसान भाई ही नहीं बल्कि उत्तर भारत के अंतर्गत आने वाले राज्य पंजाब, केंद्र शासित प्रदेश चंडीगढ़, राजस्थान, उत्तर प्रदेश आदि के किसान भाईयों के जीवन में परिवर्तनकारी साबित होंगे। किसान भाईयों को बागवानी खेती के संबंध में नवीनतम जानकारी उपलब्ध कराई जाएगी, किसान भाईयों को उन्नत किस्मों का बीज, पौध आदि उपलब्ध करवाई जा सकेंगी। इसके अलावा एमएचयू के प्रदेश के विभिन्न जिलों में चल रहे 6 अनुसंधान केंद्रों से भी बागवानी खेती के बारे में हर सुविधा उपलब्ध करवाई जा रही है।

2 पैकेज में चल रहा मेन कैंपस का निर्माण

माननीय कुलपति प्रो. सुरेश ने बताया कि यूनिवर्सिटी का निर्माण 65 एकड़ में 2 पैकेज में एक साथ चल रहा है। वि.वि. का सबसे पहला फायदा किसान भाईयों को मिलेगा, विश्वविद्यालय बागवानी फसलों पर अनुसंधान कार्य कर रहा है, नई किस्मों का विकास करेगा। फसल सुरक्षा पोषण प्रबंधन, फसल प्रसंस्करण, वैल्यू ऐबल उत्पादन बनाएगा। उन्होंने कहा कि विश्वविद्यालय विश्व स्तरीय तकनीकों पर शोध कर उन्हें उत्तर भारतीय जलवायु के अनुकूल बनाकर किसान भाईयों तक पहुंचाएगा, जिससे किसान भाई नई तकनीक अपनाकर उच्च गुणवत्ता वाली फसलें तैयार करेंगे, जिससे उन्हें बाजार में पहले की अपेक्षा बेहतर दाम मिल सकेंगे। जिससे उनकी आय में बढ़ोतरी होगी, जो उनके जीवन में परिवर्तनकारी साबित होगी।

दोनों फेज में ये-ये बनेगा

कुलपति प्रो. सुरेश ने बताया कि पहले पैकेज में मुख्य प्रशासनिक भवन, शैक्षणिक भवन, पुस्तकालय, अनुसंधान प्रयोगशालाएं व अन्य विभाग बन रहे हैं। जबकि दूसरे पैकेज में कुलपति निवास, कर्मचारी निवास, अंतरराष्ट्रीय छात्रावास, लड़के और लड़कियों के लिए छात्रावास, किसान प्रशिक्षण छात्रावास, महिला एवं पुरुषों के लिए, बहुउद्देशीय हॉल, व्यायामशाला, एम्फीथिएटर, शौचालय कॉलेज, चिकित्सा देखभाल केंद्र, सौरचरज ट्रीटमेंट सिस्टम, सड़के, बैंक और एटीएम, डाकघर आदि का निर्माण किया होगा। प्रो. सुरेश ने बताया कि सारे भवन ग्रह-3 रेटिंग वाली ग्रीन श्रेणी की जल संरक्षण की तकनीकों से तैयार होंगे।

नया साल, नया अंक—मूलांक 1 के प्रभाव में निर्णायक होगा 2026

अंक-ज्योतिष का संकेत: 2026 में टालना नहीं, तय करना होगा

नववर्ष 2026 को सिर्फ तारीखों का बदलना मान लेना इसकी असली प्रकृति को समझने से चूकना होगा। अंक-ज्योतिष के अनुसार 2026 का योग (2+0+2+6 = 10 - 1) बनता है, यानी यह मूलांक 1 का वर्ष है। सूर्य से जुड़ा यह अंक नेतृत्व, आत्मविश्वास और नए आरंभ का संकेत देता है। सरल शब्दों में कहें तो 2026 ऐसा साल है, जो हर व्यक्ति और हर व्यवस्था से पूछेगा—अब तक जो चलता आया, क्या वही आगे भी चलेगा?

अंक 1 का प्रभाव बताता है कि यह साल बदलाव से डरने वालों के लिए आसान नहीं होगा। राजनीति, प्रशासन और नीति-निर्धारण के क्षेत्रों में कठोर लेकिन साफ फैसले सामने आ सकते हैं। नए चेहरे उभरेंगे और पुराने ढर्रे पर चलने वालों को खुद को साबित करना पड़ेगा। हालांकि सूर्य की ऊर्जा जितनी प्रेरक होती है, उतनी ही अहंकार को भी जन्म दे सकती है। इसलिए यह साल नेतृत्व और तानाशाही के फर्क को समझने की कसौटी भी बनेगा।

ज्योतिषीय दृष्टि से देखें तो 2026 में शनि का प्रभाव अनुशासन और कर्म को केंद्र में रखेगा। यह साफ संकेत है कि केवल भाषणों और वादों से



काम नहीं चलेगा, बल्कि जमीन पर किए गए काम ही परिणाम देंगे। वहीं गुरु का प्रभाव यह याद दिलाएगा कि निर्णय सिर्फ शक्ति के आधार पर नहीं, बल्कि समझ और नैतिकता के साथ होने चाहिए। यानी तेज़ी के साथ-साथ संतुलन भी जरूरी होगा।

समाज के स्तर पर यह साल आत्मसम्मान और आत्मनिर्भरता की भावना को मजबूत करेगा। महिलाएं और युवा अपने अधिकारों, करियर और पहचान को लेकर ज्यादा स्पष्ट और मुखर दिखाई दे सकते हैं। शिक्षा, स्टार्टअप और तकनीक जैसे क्षेत्रों में नए प्रयोग होंगे और पारंपरिक सोच को चुनौती मिलेगी। यह साल सुरक्षित रास्तों से ज्यादा, नई राह बनाने की माँग करेगा।

व्यक्तिगत जीवन में भी 2026 कई लोगों को बड़े फैसलों के सामने खड़ा कर सकता है। नौकरी बदलना, अपना काम शुरू करना, रिश्तों में साफ बात करना या खुद पर भरोसा करना—ये सब इस साल की पहचान बन सकते हैं। लेकिन जल्दबाजी और अहंकार में लिया गया निर्णय उलटा असर भी डाल सकता है।

कुल मिलाकर, नववर्ष 2026 जिम्मेदारी लेने और अपनी दिशा खुद तय करने का साल है। जो लोग सोच-समझकर, मेहनत और संतुलन के साथ आगे बढ़ेंगे, उनके लिए यह साल मजबूत नींव रखने वाला साबित हो सकता है।

-नवनीत कौर
एस्ट्रोलाॅजिस्ट एवं न्यूमोरालॉजिस्ट

प्रधानमंत्री सूर्य घर मुफ्त बिजली योजना के तहत जन-जागरूकता शिविर का आयोजन

3 जनवरी को दीवान गार्डन गन्नौर में आयोजित होगा जागरूकता शिविर

अर्थ प्रकाश/आदेश त्यागी

सोनीपत। उपायुक्त सुशील सारवान ने बताया कि प्रधानमंत्री सूर्य घर मुफ्त बिजली योजना के अंतर्गत आमजन को जागरूक करने के उद्देश्य से 03 जनवरी को गन्नौर में जागरूकता शिविर का आयोजन किया जाएगा। उन्होंने बताया कि गन्नौर के बादशाही रोड़ पर स्थित दीवान गार्डन में आयोजित इस जागरूकता शिविर का शुभारंभ विधायक देवेंद्र कादियान करेंगे। उन्होंने बताया कि प्रधानमंत्री सूर्य घर मुफ्त बिजली योजना के तहत प्रदेश के गरीब परिवारों को सौर ऊर्जा उपलब्ध करवाने के लिए केंद्र व राज्य सरकार द्वारा 1.10 लाख रुपये तक की सब्सिडी दी जा रही है। उपायुक्त ने बताया कि योजना का लक्ष्य लोगों के घरों का बिजली बिल कम करने के अलावा ग्रीन एनर्जी को बढ़ावा देना भी है ताकि भविष्य में अन्य स्रोतों के माध्यम से बनाई

गई बिजली पर निर्भरता में कमी की जा सके। इस योजना से पर्यावरण को फायदा मिलेगा।उन्होंने बताया कि जिस परिवार की सालाना आय 1 लाख 80 हजार रुपये तक है, ऐसे परिवारों को 2 किलोवाट तक सौर पैनल लगवाने पर 60 हजार रुपये की सब्सिडी केंद्र सरकार द्वारा तथा 50 हजार रुपये तक की अतिरिक्त सब्सिडी राज्य सरकार द्वारा दी जाएगी।

उन्होंने बताया कि योजना के तहत लगाए जाने वाले सौर पैनल की उत्पादन क्षमता 300 यूनिट मासिक तक है।इसी तरह जिन परिवारों की सालाना आय 1.80 लाख से 3 लाख रुपये तक है, ऐसे परिवारों को 2 किलोवाट तक सौर पैनल लगवाने पर 60 हजार रुपये की सब्सिडी केंद्र सरकार द्वारा तथा 20 हजार रुपये तक की अतिरिक्त सब्सिडी राज्य सरकार द्वारा दी जाएगी। अधिक जानकारी के लिए केंद्र सरकार के सौर पोर्टल www.pmsuryaghar.gov.in अथवा स्थानीय बिजली विभाग कार्यालय में संपर्क कर सकते हैं।

नववर्ष पर विधायक देवेंद्र कादियान ने गांव बजाना कलां में कराया विशाल भंडारा



विधायक ने परिवार संग हवन-यज्ञ में दी आहुति

अर्थ प्रकाश/आदेश त्यागी

सोनीपत। नववर्ष के अवसर पर गन्नौर विधानसभा क्षेत्र से विधायक देवेंद्र कादियान ने गुरुवार को अपने पैतृक गांव बजाना कलां स्थित जय बाबा समाध वाले मंदिर परिसर में धार्मिक कार्यक्रम और विधायक भंडारे का आयोजन किया। कार्यक्रम में हजारों श्रद्धालुओं ने समाध पर माथा टेका और प्रसाद ग्रहण किया। कार्यक्रम की शुरुआत सुबह विधि-विधान से हवन-यज्ञ किया गया। विधायक देवेंद्र कादियान ने अपनी धर्मपत्नी और परिवार के सदस्यों के साथ आहुति डालकर क्षेत्र की सुख-शांति और समृद्धि की कामना की। मंत्रोच्चारण के बीच उन्होंने बाबा समाध वाले का आशीर्वाद लिया। भंडारे की शुरुआत सुबह करीब

10 बजे हुई, जो देर शाम तक लगातार जारी रही। बजाना कलां के अलावा गन्नौर क्षेत्र के विभिन्न गांवों और आसपास के इलाकों से बड़ी संख्या में श्रद्धालु पहुंचे। विधायक स्वयं कार्यक्रम स्थल पर मौजूद रहे और व्यवस्थाओं की निगरानी के साथ प्रसाद वितरण में भी सहयोग किया। विधायक देवेंद्र कादियान ने कहा कि नया वर्ष केवल तारीख बदलने का अवसर नहीं, बल्कि संकल्प लेने का समय है। उन्होंने कहा कि गन्नौर क्षेत्र का सर्वांगीण विकास और अंतिम व्यक्ति तक सरकारी योजनाओं का लाभ पहुंचाना उनकी प्राथमिकता है। विधायक ने कहा कि शिक्षा, स्वास्थ्य और सड़कों के विकास को लेकर स्पष्ट रोजमर्रा तैयार किया गया है। कार्यक्रम के दौरान कई पंचायतों के सरपंच, पूर्व सरपंच, जनप्रतिनिधि समेत 25 से 30 हजार की बड़ी संख्या में लोग उपस्थित रहे।

जैन धर्म और सिख धर्म का इतिहास मानवता का इतिहास है: मनिंदरजीत सिंह बिट्टा

चंडीगढ़। जैन धर्म और सिख धर्म का इतिहास मानवता के इतिहास से गहराई से जुड़ा है क्योंकि दोनों धर्म समानता, अहिंसा (जैन धर्म में चरम), सेवा, और सभी जीवों के प्रति सम्मान जैसे सार्वभौमिक मूल्यों पर जोर देते हैं, जो मानव कल्याण और आध्यात्मिक प्रगति के लिए आवश्यक हैं, और भारतीय उपमहाद्वीप की सांस्कृतिक और आध्यात्मिक विरासत का अभिन्न अंग हैं, जो व्यक्तिगत प्रयास और ईश्वर के साथ मिलन के माध्यम से मुक्ति (मोक्ष) का मार्ग दिखाते हैं। हमारी पंजाब की धरती कितनी पवित्र धरती है अभी हाल ही में छोटे साहिबजादे जिनकी इतनी कम आयु और मानवता की रक्षा के लिए अपने प्राणों की आहुति दे दी। टोडर मल जी का इतिहास बार बार निकलता है जो टोडर मल जी न होते है तो शायद माता गुजरी और उन साहिबजादो का संस्कार भी न होता उनको याद किया जाता है। हमारा इतिहास बड़ा अलग है। ये शब्द एंटी टेरिस्ट्रि फ्रंट ऑफ इंडिया के अध्यक्ष मनिंदरजीत सिंह बिट्टा ने आज नववर्ष के आगमन



पर अनुव्रत भवन सैक्टर 24 सी तुलसी सभागार मे मनीषी संत मुनिश्री विनय कुमार जी आलोक से आशीर्वाद लेते हुए कहे। इस दौरान मुनिश्री ने मंत्रोच्चार के साथ कार्यक्रम प्रारंभ किया। कार्यक्रम मे ट्राईसिटी के भाई बहिन बड़ी संख्या में उपस्थित थे। मनीषी श्रीसंत ने जैन मंत्रो का विधिवत उच्चारण किया जिसमे लोगस्स, उवसरगस्त्रोत्र, भत्तामर स्त्रोत्र, आगम पाठ, पाश्र्वनाथ स्त्रोत्र, शांतिनाथ स्त्रोत्र और पदमावति मंत्रों आदि का विशेष अनुष्ठान किया गया। नववर्ष के उपलक्ष्य मे श्रावक समाज ने अनुशासन, मर्यादा और आज्ञा का उल्लंघन नहीं करूंगा सामुहिक रूप से संकल्प स्वीकार किया।

नववर्ष पर कुमारी सैलजा का संदेश

नया वर्ष सभी के जीवन में सुख, शांति और समृद्धि लेकर आए : सैलजा

बेरोजगारी दूर करने, कानून व्यवस्था मजबूत करने और युवाओं को नशे से बचाने का संकल्प

अर्थ प्रकाश संवाददाता

चंडीगढ़। नववर्ष 2026 के अवसर पर अखिल भारतीय कांग्रेस कमेटी की महासचिव, पूर्व केंद्रीय मंत्री एवं सिसा की सांसद कुमारी सैलजा ने देशवासियों विशेषकर हरियाणा की जनता को नववर्ष की शुभकामनाएं दीं। उन्होंने कहा कि नया वर्ष सभी के जीवन में सुख, शांति, समृद्धि और सकारात्मक ऊर्जा लेकर आए। उन्होंने

आशा व्यक्त की कि वर्ष 2026 हरियाणा के लिए विकास और जनकल्याण का वर्ष सिद्ध होगा तथा जनता की अपेक्षाओं पर सरकार खरा उतरेगी। कुमारी सैलजा ने कहा कि नववर्ष आत्मचिंतन और आगे बढ़ने का अवसर होता है।

उन्होंने कहा कि हरियाणा सरकार को चाहिए कि वह प्रदेश में बढ़ती बेरोजगारी को गंभीरता से लेते हुए युवाओं को रोजगार उपलब्ध कराने की दिशा में ठोस कदम उठाए। युवाओं को रोजगार से जोड़कर ही प्रदेश को आर्थिक रूप से मजबूत किया जा सकता है और उनका भविष्य सुरक्षित किया जा सकता है। उन्होंने कहा कि

अवैध हथियार की घटना में सलित आरोपी गिरफ्तार

अर्थ प्रकाश/आदेश त्यागी

सोनीपत। जिले के SUAG युनिट सैक्टर-7 सोनीपत की पुलिस ने अवैध हथियार की घटना मे सलित आरोपी को अवैध हथियार सहित गिरफ्तार किया है। गिरफ्तार आरोपी आदित्य उर्फ मोना पुत्र योगेश निवासी अगवानपुर जिला सोनीपत का रहने वाला है। इस प्रकरण की विस्तृत जानकारी देते हुए बतलाया कि 31 दिसंबर 2025 को SUAG युनिट सैक्टर-7 सोनीपत मे नियुक्त मुख्य सिपाही अमित अपनी पुलिस टीम के साथ गश्त पड़ाव हेतु नमस्ते चौक पर गन्नौर जिला सोनीपत मौजूद था कि खुफिया जानकारी प्राप्त हुई कि आदित्य उर्फ मोना निवासी अगवानपुर गन्नौर

जिसके पास अवैध पिस्तौल है जो अब गुमड रोड पर पलाईओवर से पहले किसी के इन्तजार में खड़ा है अगर तुरंत रेंड की जाये तो अवैध हथियार सहित काबु आ सकता है जो पुलिस टीम प्राप्त सूचना के आधार पर गुमड रोड INDIAN OIL पम्प के पास पहुंची तो एक नौजवान खड़ा दिखाई दिया जिसको पुलिस टीम ने शक की बिना पकड़ नाम पता पूछ तो उसने अपना नाम पता आदित्य उर्फ मोना पुत्र योगेश निवासी गांव अगवानपुर जिला सोनीपत बतलाया। जो पुलिस टीम ने आदित्य उपरोक्त की तलाशी विधिपूर्वक अमल में लाई तो उसकी पहनी हुई पाजामी से एक देशी पिस्तौल व एक जिन्दा रैन्ड बरामद हुआ।

ब्रह्म विद्या पढ़ने वाला ही वास्तव में पंडित होता है

यह प्राप्ति किन्हीं और साधनों से प्राप्त होने वाली नहीं। यह प्राप्ति सदैव सन्तो-महात्माओं, ज्ञानीजनों के द्वारा ही हुई है। इसीलिए बार-बार कहा जाता है कि 'कुछ लै फकीरों दै मत कुड़ै' यह दात जब कभी भी किसी को प्राप्त हुई है, सन्तों, गुरु-पीर-पैगम्बरों के द्वारा ही प्राप्त हुई है। बुद्धशाह जी भी कहते हैं कि शाह इनayat जी की इनayat मुख़्तर पर हुई है तभी मुख़्ते यह प्राप्ति हुई है। उन्होंने मेरा नाता इस अल्लह के साथ जोड़ दिया है। और मेरी भटकन समाप्त हो गई है। इसी प्रकार कबीर जी रामानन्द जी का संग कर रहे हैं, मीराबाई रविदास जी का संग कर रही है। हमें कोई दुनियावी पढाई, दुनियावी विद्या हासिल करनी हो तो हम उसके लिए उसी विद्या का उस्ताद ढूँढते हैं जो हमें वह विद्या प्रदान करता है; फिर यह तो सर्वोत्तम विद्या है। सदैव काल सत्य रहने वाले प्रभु की समझ है। यह हमें ज्ञानीजनों से ही प्राप्त हो सकती है। अगर इन्सान सोचे कि किन्हीं दुनियावी विद्या से यह प्राप्ति हो जायेगी तो यह असम्भव है। ऐसा कभी नहीं हुआ। कबीर जी कहते हैं कि-

यह जग कोठी काठ की दह दिस लागी आग। पंडित पंडित जल मुये, मूर्ख उभरे भाग।

कहते हैं कि कस्यं को पंडित मानने वाले, ऐसा मानने वाले कि हमने बहुत अध्ययन किए है, वाणी कंठस्थ है, बहुत शास्त्र पढ़े हुए हैं, गुरु-पीर-पैगम्बरों के जीवन की साखियां पढ़ रखी है वे भी बच नहीं पायेंगे क्योंकि वे यथार्थ को, हकीकत को नहीं



सद्युक्त माता सुदीक्षा जी महाराज

जानते हैं। उन्होंने ज्ञान की रोशनी प्राप्त नहीं की है। इसके विपरीत जिन्हें हम मूर्ख कह रहे हैं, जिन्हें मान रहे हैं कि उन्होंने कोई धर्मग्रन्थ नहीं पढ़े हैं, कोई चौपाईयां याद नहीं की हैं लेकिन उन्होंने ज्ञान की रोशनी प्राप्त कर ली है, यह समझ प्राप्त कर ली है तो उनका पार उतारा ही जाया करता है। कबीर जी आगे और लिखते हैं-

बैद्य पंडित पढ़े पुरान बिन देखे का करे बखाना। तू कहै कागज़ की लेखी, मैं कहूँ आंखन की देखी।

कहते हैं कि ऐ पंडित तू तो केवल कागज़ों पर लिखी बात कह रहा है जबकि मैं आंखों से देखी बात कर रहा हूँ। ज्ञानीजनों से, ज्ञान की दृष्टी प्राप्त होने से ही पार उतारा होता है और यह ब्रह्म विद्या पढ़ने वाला ही वास्तव में पंडित होता है। उसी का पार उतारा होता है। महापुरुष इन्सान को निरंतर यह आवाज़ दे रहे हैं कि ऐ मानव ! तू भी यह प्राप्ति करके मालामाल हो जा। इस तरह तू इस लोक में भी ख़्वाब न हो और परलोक में भी तुझे ख़्वाब न हो। इन्सान इस बात का अहसास नहीं करता। जिन-जिन बातों का इन्सान अहसास करता है वे सब नाशवान हैं।

पंचांग

शुक्रवार, 2 जनवरी, 2026, सूर्योदय: 07:14 ए एम, सूर्यास्त: 05:36 पी एम, चन्द्रोदय: 04:18 पी एम, चन्द्रास्त: 07:12 ए एम, जनवरी 03, शक सम्वत: 1947 विशाखसु, विक्रम सम्वत: 2082 कालयुक्त, गुजराती सम्वत: 2082 पिङ्गल, अमान्त महीना: पौष, पूर्णिमान्त महीना: पौष, वार: शुक्रवार, पक्ष: शुक्ल पक्ष, तिथि: चतुर्दशी - 06:53 पी एम तक, नक्षत्र: मृगशिरा - 08:04 पी एम तक, योग: शुक्ल - 01:07 पी एम तक, करण: रार - 08:37 ए एम तक, द्वितीय करण: वणिज - 06:53 पी एम तक, क्षय करण: विष्टि - 05:11 ए एम, जनवरी 03 तक, सूर्य राशि: धनु: चन्द्र राशि: वृषभ - 09:25 ए एम तक, गुरुकाल: 11:07 ए एम से 12:25 पी एम, गुलिक काल: 08:32 ए एम, रौखिक काल: 09:50 ए एम, यमगण्ड: 03:01 पी एम से 04:18 पी एम, अभिजित मुहूर्त: 12:04 पी एम से 12:46 पी एम, दुर्मुहूर्त: 09:19 ए एम से 10:00 ए एम, दुर्मुहूर्त: 12:46 पी एम से 01:27 पी एम, अमृत काल: 12:16 पी एम से 01:41 पी एम, वर्ज्य: 03:33 ए एम, जनवरी 03 से 04:59 ए एम, जनवरी 03

भविष्य फल



मेष: बेहतर जिन्दगी के लिए अपनी सेहत और व्यक्तित्व में सुधार लाने कि कोशिश करें।
वृष: आज आर्थिक मामलों में जोखिम न उठाएं। घर परिवार में चल रही समस्या धीरे-धीरे सुलझ सकती है।
मिथुन: जेवर और एंटीक में निवेश फायदेमंद रहेगा और समृद्धि लेकर आएगा। जीवनसाथी से झगड़ा मानसिक तनाव की ओर ले जा सकता है।
कर्क: आज आपको सच बोलने से कार्य में सफलता मिलेगी। बहुत दिनों के बाद आपकी करीबी मित्र से भेंट हो सकती है।
सिंह: अपने अतिरिक्त धन को सुरक्षित जगह पर रखिए, जो आने वाले व?त में आप फिर पा सकें।
कन्या: कार्यों के प्रति आपका समर्पित भाव आज आपको सफलता दिलाएगा। वाहन सुख हो सकता है।
तुला: जिन लोगों से आपकी मुलाकात कभी-कभी ही होती है, उनसे बातचीत और संपर्क करने के लिए अच्छा दिन है।
वृश्चिक: आज व्यावसायिक स्थल पर अनुकूल वातावरण रहेगा। अपनी जीवनशैली में आप पहले से बड़े बदलाव देख सकते हैं।
धनु: सड़क पार करते वक़्त सावधान रहें। किसी और की लापरवाही का खामियाजा आपको भुगताना पड़ सकता है।
मकर: आपकी वाणी में वह मधुरता दिखेगी। नौकरी और व्यवसाय में सहयोग से सफलता प्राप्त करेंगे।
कुंभ: दीर्घावधि निवेश से बचिए। आज के दिन आपकी योजनाओं में आि?री पल में बदलाव हो सकते हैं।
मीन: स्वास्थ्य को लेकर सतर्क रहने की जरूरत है। खुशियां आपके दरवाजे पर दस्तक देंगी। आपसी मतभेद बन सकते हैं।

स्कूल, कालेजों में नशा बेचने वालों पर होगी सख्त कार्रवाई: पुलिस अधीक्षक

अर्थ प्रकाश संवाददाता

कुरुक्षेत्र। पुलिस प्रशासन ने स्कूलों और कालेजों में या शिक्षण संस्थानों में उनके आसपास नशा बेचने व सलवाई करने वालों के खिलाफ सख्त कार्रवाई करने का निर्णय लिया है। युवाओं को नशे की गिरफ्त में जाने से बचाने के लिए पुलिस द्वारा विशेष अभियान चलाया जा रहा है। इसी कड़ी में पुलिस अधीक्षक द्वारा जिले के विभिन्न कालेजों के प्रतिनिधियों के साथ एक मीटिंग आयोजित की गई। मीटिंग के दौरान पुलिस अधीक्षक ने कालेज प्राचार्यों व प्रतिनिधियों से नशे की सलवाई को रोकने के लिए शिक्षण संस्थानों से सहयोग करने की अपील की है। कालेज प्राचार्यों व प्रतिनिधियों

के साथ मीटिंग के दौरान पुलिस अधीक्षक ने स्पष्ट किया कि शिक्षा संस्थानों के अन्दर तथा आसपास नशा तस्करी, बिक्री या किसी भी प्रकार की अवैध गतिविधि को बिल्कुल बर्दाश्त नहीं किया जाएगा। ऐसे तत्वों की पहचान कर उनके खिलाफ एनडीपीएस एक्ट सहित सख्त कानूनी कार्रवाई अमल में लाई जाएगी। इसके तहत स्कूलों व कालेजों के आसपास नियमित गश्त, सादी वर्दी में पुलिस की तैनाती, सख्तिह व्यक्तियों की जांच तथा खुफिया तंत्र को मजबूत किया जा रहा है। इसके साथ-साथ शिक्षण संस्थानों के प्रबंधन व स्टाफ के भी सहयोग लेकर किसी भी सख्तिह गतिविधि की सूचना तुरंत पुलिस को देने की अपील की गई है।

स्टार्टअप के लिए हरियाणा की विधवा महिलाओं को मिलेगा 3 लाख का ऋण: सुशील सारवान

विधवाओं को उद्यमिता योजना के तहत ले सकेगी ऋण

अर्थ प्रकाश/आदेश त्यागी

सोनीपत। उपायुक्त सुशील सारवान ने बताया कि विधवाओं को उद्यमिता योजना हरियाणा सरकार द्वारा ग्रामीण और शहरी क्षेत्र की महिलाओं को आत्मनिर्भर बनाने के लिए विधवाओं को उद्यमिता योजना लागू की है। इस योजना के तहत महिलाओं की आर्थिक व सामाजिक स्थिति में सुधार लाने के लिए बैंकों के जरिए उन्हें 3 लाख

रुपये तक का ऋण दिया जाएगा।इस योजना के अंतर्गत विधवा महिलाओं की परिवारिक वार्षिक आय 5 लाख रुपये से कम और आवेदन के समय महिला उद्यमी की आयु 18 से 60 वर्ष के बीच होगी, वही इस स्कीम की पात्र होगी। इसके अलावा आवेदन पहले से लिए गए किसी प्रकार का डिफाक्टर नहीं होना चाहिए। गौर करने वाली बात ये है कि इस योजना के तहत समय पर किश्त का भुगतान करने पर 3 वर्षों तक 7 प्रतिशत ब्याज अनुदान राशि हरियाणा महिला विकास निगम द्वारा दी जाएगी।

उपायुक्त ने बताया कि योजना के तहत डेयरिंग, उद्योग विभाग की

सूची में शामिल नकारात्मक गतिविधियों और केवीआईबी को छोड़कर अन्य सभी गतिविधियां शामिल हैं। इन गतिविधियों में यातायात वाहन के तहत ऑटो रिक्शा, छोटा सामान ढोने के वाहन, थ्री-व्हीलर, ई-रिक्शा, टैक्सि, सामाजिक व व्यक्तिगत सेवा गतिविधियों के तहत सैलून, ब्यूटी पार्लर, टेलरिंग, बुटिक, फोटो कॉपी की दुकान, पाप? बनाना, आचार बनाना, हलवाई की दुकान, फूड स्टॉल, आईसक्रीम बनाने की यूनिट, बिस्कुट बनाना, हैंडलूम, बैग बनाना, कैटीन सर्विस आदि काम शुरू कर सकती हैं।

उपायुक्त ने बताया कि योजना का लाभ लेने के लिए निर्धारित दस्तावेज आवेदन के साथ जमा करने होंगे। इन दस्तावेजों में आवेदन पत्र राशन कार्ड/परिवार पहचान पत्र, आधार कार्ड, दो पासपोर्ट आकार फोटो, रियायती प्रमाण पत्र, प्रोजेक्ट रिपोर्ट, ट्रेनिंग सर्टिफिकेट/अनुभव प्रमाण पत्र शामिल हैं।

इस योजना का लाभ लेने व जानकारी के लिए जिला प्रबंधक हरियाणा महिला विकास निगम सोनीपत, मकान नंबर 842, अनिल विहार, नियर ऋषिकुल स्कूल,गोहाना रोड, सोनीपत से जानकारी प्राप्त कर सकते हैं।



द्वारा प्रस्तुत
Digital Gold




- कहीं भी, कभी भी सोना खरीदें!
- आभूषण के लिए रिडीम करें
- हमेशा सबसे अच्छी कीमत !
- 100% सुरक्षित भंडारण
- आसान मासिक SIP
- सिंगल क्लिक पर गिफ्ट

उपयोग करना शुरू कीजिए

नवकार ज्वैलर्स डिजिटल गोल्ड ऐप !

बचत करना शुरू करें

स्मार्टली दुड़े @ सबसे अच्छी कीमत हमेशा

अधिक जानकारी के लिए कॉल करें : 9876628837

पर उपलब्ध है

हरियाणा पुलिस में भर्ती होंगे 5500 कांस्टेबल

11 से 25 जनवरी तक कर सकेंगे आवेदन

अर्थ प्रकाश संवाददाता

चंडीगढ़, 1 जनवरी। हरियाणा में लंबे समय से अटकी पुलिस विभाग की भर्ती की प्रक्रिया गुरुवार को शुरू हो गई है। हरियाणा कर्मचारी चयन आयोग ने भर्तियों के लिए आवेदन मांगते हुए स्पष्ट किया है कि वर्ष 2024 में आवेदन करने वाले युवाओं को भी नए सिरे से आवेदन करना होगा। बाद में उन्हें आयु सीमा में छूट प्रदान कर दी जाएगी।

हरियाणा कर्मचारी चयन आयोग के अध्यक्ष हिमंत सिंह ने गुरुवार को चंडीगढ़ में जारी जानकारी में बताया कि सीईटी फेज-टू के अंतर्गत हरियाणा पुलिस कांस्टेबल (पुरुष, महिला एवं हरियाणा रेलवे पुलिस) पदों के लिए ऑनलाइन आवेदन आमंत्रित किए हैं। इस भर्ती विज्ञापन के अंतर्गत कुल 5500 पद निर्धारित किए गए हैं, जिनमें 4500 पद पुरुष कांस्टेबल, 600 पद महिला कांस्टेबल तथा 400 पद हरियाणा रेलवे पुलिस के लिए हैं।

हिमंत सिंह ने बताया कि ऑनलाइन



आवेदन प्रक्रिया 11 जनवरी 2026 से प्रारंभ होकर 25 जनवरी 2026 की रात्रि 11-59 बजे तक चलेगी। इस भर्ती प्रक्रिया में किसी भी श्रेणी के अभ्यर्थियों से कोई आवेदन शुल्क नहीं लिया जाएगा। भर्ती से संबंधित विस्तृत विज्ञापन आयोग की आधिकारिक वेबसाइट पर उपलब्ध है।

हिमंत सिंह ने बताया कि बीसीए, बीसीबी एवं ईडब्ल्यूएस श्रेणी के अभ्यर्थियों के लिए

सहायक प्रमाण-पत्र 01 अप्रैल 2025 से 25 जनवरी 2026 के बीच जारी होना अनिवार्य है, जबकि डीएससी एवं ओएससी श्रेणी के अभ्यर्थियों के लिए सहायक प्रमाण-पत्र 13 नवंबर 2024 के बाद और अंतिम तिथि तक जारी होना चाहिए।

उन्होंने बताया कि पूर्व सैनिक के पारिवारिक सदस्यों के लिए पात्रता प्रमाण-पत्र 12 जनवरी 2025 के बाद जारी अथवा

नवीनीकृत होना आवश्यक है।

आयोग के अध्यक्ष ने स्पष्ट किया कि जिन अभ्यर्थियों ने पूर्व में विज्ञापन संख्या 14/2024 के अंतर्गत आवेदन किया था, उन्हें भी इस भर्ती प्रक्रिया के लिए नया आवेदन करना अनिवार्य होगा।

उन्हें नियमानुसार आयु में छूट प्रदान की जाएगी। एडमिट कार्ड डाउनलोड करने की तिथि एवं परीक्षा तिथि की जानकारी आयोग द्वारा बाद में अलग से जारी की जाएगी। हिमंत सिंह ने अभ्यर्थियों से आग्रह किया कि वे अपना आवेदन पत्र स्वयं भरें और किसी भी सीएससी सेंटर या अन्य माध्यम से आवेदन न करवाएं। उन्होंने स्पष्ट किया कि यदि आवेदन पत्र में किसी प्रकार की त्रुटि पाए जाने पर वह निरस्त हो जाता है, तो उसे सुधारने के लिए कोई कंसेक्शन पोर्टल नहीं खोला जाएगा। ऐसा आवेदन अंतिम माना जाएगा और स्वतः निरस्त हो जाएगा। अतः अभ्यर्थी किसी भी प्रकार की गलती से बचने के लिए आवेदन अत्यंत सावधानीपूर्वक स्वयं ही भरें।

वरिष्ठ आईएएस अधिकारी श्यामल मिश्रा मुख्य सचिव ग्रेड में पदोन्नत

अन्य आईएएस अधिकारियों को भी मिली पदोन्नति

अर्थ प्रकाश संवाददाता

चंडीगढ़, 1 जनवरी। हरियाणा सरकार ने 1996 बैच के वरिष्ठ आईएएस अधिकारी श्यामल मिश्रा को मुख्य सचिव ग्रेड (पे मैट्रिक्स के लेवल-17) में पदोन्नत किया है। पदोन्नति उपरांत श्री मिश्रा अपने वर्तमान पदभार एवं दायित्वों का निर्वहन करते रहेंगे।

इसके अलावा, 2001 बैच के चार आईएएस अधिकारियों को हायर एडमिनिस्ट्रेटिव ग्रेड (पे मैट्रिक्स के लेवल-15) में पदोन्नत किया गया है। पदोन्नति पाने वालों में विजय सिंह दहिया और अमनीत पी. कुमार शामिल हैं। केन्द्र सरकार में प्रतिनियुक्ति पर होने के कारण विकास गुप्ता और रंजक यादव को परफॉर्मा प्रमोशन दी गई है।

इसके प्रकार, 2010 बैच के पांच आईएएस अधिकारियों को सुपर टाइम स्केल (पे मैट्रिक्स लेवल-14) में पदोन्नत किया गया है। पदोन्नति पाने वालों में प्रभजोत सिंह, राजनारायण कौशिक, जितेन्द्र कुमार और हेमा शर्मा शामिल हैं। केन्द्र सरकार में प्रतिनियुक्ति पर होने के चलते डॉ. गरिमा मित्तल को

परफॉर्मा प्रमोशन दी गई है।

साथ ही, 2013 बैच के आठ आईएएस अधिकारियों को सिलेक्शन ग्रेड (पे मैट्रिक्स लेवल-13) में पदोन्नत किया गया है। पदोन्नति पाने वालों में पार्थ गुप्ता, अजय कुमार, प्रदीप दहिया, संगीता तेतवाल, मनदीप कौर, प्रतिमा चैधरी और वीरेंद्र कुमार दहिया शामिल हैं। केन्द्र सरकार में प्रतिनियुक्ति पर होने के चलते निशंत कुमार यादव को परफॉर्मा प्रमोशन दी गई है।

इसके अलावा, 2017 बैच के नौ आईएएस अधिकारियों को जूनियर एडमिनिस्ट्रेटिव ग्रेड (पे मैट्रिक्स लेवल-12) में पदोन्नत किया गया है। पदोन्नति पाने वालों में विश्राम कुमार मीणा, स्वप्निल रविन्द्र पाटिल, साहिल गुप्ता, डॉ. वैशाली शर्मा, महावीर प्रसाद, महेन्द्रपाल, सतपाल शर्मा, अमर दीप सिंह और सुशील कुमार शामिल हैं।

साथ ही, 2022 बैच के सात आईएएस अधिकारियों को सीनियर टाइम स्केल (पे मैट्रिक्स के लेवल-11) में पदोन्नत किया गया है। पदोन्नत किए गए अधिकारियों में अंकित कुमार चौकसे, अंजली श्रोत्रिया, अर्पित सांगल, ज्योति, डॉ. राहुल, शाश्वत सांगवान तथा श्री उत्सव आनंद शामिल हैं।

ढकोली में युवक से मारपीट व लूटपाट, दो आरोपियों पर एफआईआर

जीरकपुर (संदीप सिंह बाबा)। ढकोली थाना क्षेत्र में एक युवक के साथ मारपीट, धमकी और लूटपाट के मामले में पुलिस ने दो आरोपियों के खिलाफ एफआईआर दर्ज की है। पीड़ित परम चावला, निवासी अस्मिता होम्स ढकोली ने बताया कि 20 दिसंबर 2025 की रात करीब 8 बजे सामान लेने जाते समय ढकोली पार्क के पास सुमित बनवाला (निवासी मोहाली) और दीपक मलिक (निवासी हरियाणा) मिले। आरोप है कि आरोपियों ने उसके साथ मारपीट कर जान से मारने की धमकी दी, अलग-अलग स्थानों पर

धुमाया और उससे करीब 5 हजार रुपये नकद, सोने की अंगूठी, सोने की चेन तथा उसकी एक्टिवा छीन ली। किसी तरह पीड़ित ज्योति अस्पताल के पास पहुंचकर बचा। पुलिस को जीएमसीएच सेक्टर-32 चंडीगढ़ और ढकोली सीएचसी से मेडिकल रिपोर्ट प्राप्त हुई, जिसमें चोटों की पुष्टि हुई है। जांच के आधार पर पुलिस ने दीपक मलिक और सुमित बनवाला के खिलाफ बीएनएस 2023 की धारा 115(2), 126(2) व 3(5) के तहत मामला दर्ज कर आगे की जांच शुरू कर दी है।



RS Steel Industries
AN ISO 9001 : CERTIFIED COMPANY
1983

Specialists in : DISPLAY RACKS/TROLRIES

Mfrs. of : Fancy Display Racks, Restaurants Furniture & Shopping Trolley, Racks, Trolries, Basket & Fabrication of MS/SS/Aluminum Also Undertaken Govt. & General Order Suppliers





Plot No. 130, INDUSTRIAL AREA, PHASE-2, CHANDIGARH

Contact : 9915588039, 0172-3189169

www.rssteelindustries.com Email : rs.steel130@gmail.com

MIKKY

BRASS BAND

ROYAL BAND FOR ROYAL MARRIAGE

FANCY LIGHT, IMPORTED FIRE WORKS, PUNJABI DHOL, BAGPIPER BAND, PALKI, BAGGI, RATH

MIKKY PALACE

SHAZADPUR, DISTT. AMBALA

SCF-23, 1st FLOOR, SECTOR -18C, CHANDIGARH

(M) 9814004938, 7986365312



FIND US ON

 



WALL, FLOOR & VITRIFIED TILES TILING SOLUTION (Adhesive, Epoxy)

www.spenzaceramics.com

SCO 445-46, 2nd Floor Cabin No.206, Sector 35 C, Chandigarh - 160035

Tel 0172 3500930 Mob 9316507105, 9316907105

USHA Hunter

AEROLUX

AMRIT ELECTRICALS PRIVATE LIMITED

Breezalit

Where with White Blades

Antique Power with Antique Black Blades

New Branze with Coffee Beech Blades

cataC

Spain

EUROPEAN INNOVATIONS FOR A BETTER LIVING

LÜFT

QUALITY IS NOT EXPENSIVE IT'S PRECISE

ONLY TO BRING OUT, THE LARGEST EVER RANGE OF DECORATIVE FANS

SCO 26, Sector-26, MM, Ph.:4630426, 9814016237, Electric City : 426-A, Indl. Area, Phase-II, Chandiarh Ph. :4640426, 9814016237 Email : amritelectricals@gmail.com, www.amritelectricals.com